
ਇਕ ਸਿਦਕ) ।ਸੱਖ 
੪ 6 
ਸੂਬਾ ਮੀਹਾਂ ਸਿੰਘ ਜੀ 

ਦੋ ਸਾਲ ਪਹਿਲਾਂ, ਜਦੋ" ਗੁਰੂ ਘਰ ਦੇ ਪ੍ਰੀਤਵਾਨ ਅਤੇ ਸਤਿਕਾਰੇ ਵੈਦ ਡਾ: 
ਤ੍੍‌ਲੋਕ ਸਿੰਘ ਜੀ ਦਾ ਸੂਰਗਵਾਸ ਹੋਇਆ, ਤਾਂ ਆਪ ਦੇ ਨਮਿਤ ਰਖੋ, ਪਾਠ ਦੇ ਭੋਗ ਸਮੇ” 
ਸੰਗਤਾਂ ਨੂੰ ਸੋਬੋਧਨ ਕਰਦਿਆਂ, ਸਹ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਬਚਨ ਕੀਤਾ ਸੀ : 
ਵਧੀਆ ਸਿਖ ਗੁਜ਼ਰਦੇ ਜਾ ਰਹੇ ਹਨ, ਨਵੇਂ, ਉਹਨਾਂ ਦੀ ਥਾਂ, ਉਹਨਾਂ ਜੈਸੇ, ਆ 
ਨਹ“ ਰਹੇ । 

ਇਹ ਕਥਨ ਸਾਰੇ ਸਮਾਜ ਨੂੰ ਝੋਜੋੜਨ ਵਾਲਾ ਸੀ । 

ਹੁਣ ਇਕ ਹੌਰ ਸੱਚੇ, ਸਿਦਕੀ ਅਤੇ ਸਿਰੜੀ ਸਿਖ ਦਾ ਦੇਹਾਂਤ ਹੋ ਗਿਆ ਹੈ । 
ਸੂਬਾ ਮੀਹਾਂ ਸਿੰਘ ਜੀ (ਗਦੇ” ਡੌਬ ਗੁਰੂ ਸਰ, ਅਜ ਕਲ ਜਿ: ਫਰੀਦਕੋਟ) ੨੬ ਨਵੈਬਰ 
੧੯੮੨ ਨੂੰ ਰਾਤੀ" ੧੨.੨੫ ਵਜੇ ਅੰਤਮ ਸਵਾਸ ਪੂਰੇ ਕਰਕੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਚਰਨਾਂ ਵਿਚ ਜਾਂ ਬਿਰਾਜੇ ਹਨ । 

ਆਪਣੇ ਪਿਆਰੇ ਸਿਖ ਦੇ ਦਾਹ ਸੰਸਕਾਰ ਸਮੇ" ਸ੍ਰੀ ਸਤਿਗੁਰੂ ਜੀ ਸ਼ਵ ਯਾਤਰਾ 
ਵਿਚ ਆਪ ਸ਼ਾਮਲ ਹੋਏ । ਹੋਰ ਸੋਗਤ ਦੇ ਨਾਲ ਗੁਰੂ ਪਰਵਾਰ ਵੀ ਅੰਤਮ ਵਿਦਾਇਗੀ 
ਸਮੇ” ਕੋਲ ਸੀ । ਸੂਬਾ ਜੀ ਲੰਮੇ ਅਰਸੇ ਤੋ' ਸ੍ਰੀ ਭੈਣੀ ਸਾਹਿਬ ਹੀ ਸਨ । 

ਗੁਜ਼ਰਨ ਤੋਂ' ਦੇ ਦਿਨ ਪਹਿਲਾਂ, ਅਰਥਾਤ ੨੪ ਨਵੰਬਰ ਨੂੰ ਸਤਿਗੁਰੂ ਜੀ ਜਦੋ” 
ਆਪਣੇ ਸਿਦਕੀ ਸਿਖ ਨੂੰ ਦਰਸ਼ਨ ਦੇਣ ਗਏ, ਤਾਂ ਇਸ ਲੋਖਕ ਨੂੰ ਵੀ, ਉਹ ਅਵਸਰ ਸਹਿਜ 
ਭਾ ਪ੍ਰਾਪਤ ਹੋ ਗਿਆ । ਵਧੀਆ, ਸਾਫ ਆਲੇ ਦੁਆਲੇ ਵਿਚ ਸਥਿਤ, ਇਕ ਖੁਲ੍ਹ ਕਮਰੇਂ ਦੇ 
ਬਾਹਰਵਾਰ ਧੁੱਪੋ ਵਿਛੇ ਮੰਜੇ ਉਤੇ ਇਕ ਪਰਮ ਬਿਰਧ ਸਰੀਰ ਪਿਆ ਸੀ । ਇਸ ਦੀ ਕਾਇਆਂ 
ਨੇ ੯੬ ਗਰਮੀਆਂ-ਸਰਦੀਆਂ ਹੈਢਾਈਆਂ ਪਰ ਆਪਣੀ ਮਾਨਸਿਕ ਪਰਕਿਰਿਆ ਨੂੰ ਕਦੇ ਵੀ 
ਵਿਚਲਤ ਨਹੀ" ਸੀ ਹੋਣ ਦਿਤਾ । ਇਸ ਸਰੀਰ ਵਿਚ ਉਠ ਕੇ ਬੈਠਣ ਦੀ ਹਿੰਮਤ ਨਹੀ” 
ਸੀ । ਇਸ ਦੇ ਵਰਤਮਾਨ ਸੇਵਕ ਸੈਤ ਅਪਾਰ ਸਿੰਘ (ਮਿਰਜ਼ਾਪੁਰ ਥੇੜ੍ਹ, ਸਰਸਾ) ਨੇ ਉਸਨੂੰ 
ਉਠਾਕੇ ਬਹਾਇਆ ਕਿਉੱ'ਕਿ ਸ੍ਰ ਸਤਿਗੁਰੂ ਜਗਜੀਤ ਸਿੰਘ ਜੀ ਉਸ ਦੇ ਸਾਹਮਣੇ ਹੀ 
ਆਏ ਖਲੋ ਸਨ । 

ਜਰੀ ਸਤਿਗੁਰੂ ਜੀ ਨੇ ਉਠ ਕੇ ਬੈਠੇ ਇਸ ਬਿਰਧ ਮਹਾਪ੍ਰਖ ਸੂਬਾ ਮੀਹਾਂ ਸਿੰਘ 
ਜੀ ਦੇ ਮਸਤਕ ਦੇ ਨਜ਼ਦੀਕ ਆਪਣਾ ਚਰਨ ਕੀਤਾ । ਉਨ੍ਹਾਂ ਸਰਧਾ, ਪ੍ਰੇਮ ਅਤੇ ਸਤਿਕਾਰ 
ਪੂਰਵਕ, ਆਪਣਾ ਮੱਥਾ ਸ੍ਰੀ ਚਰਨਾਂ ਨੂੰ ਲਗਾਇਆ । ਉਨ੍ਹਾਂ ਦੇ ਭਗਵਾਨ, ਪਾਸ ਹੀ ਡੱਠੀ 

ਵਸਤਰ ਕੱਜੀ ਕੁਰਸੀ ਤੇ ਵਿਰਾਜਮਾਨ ਹੋ ਗਏ । 
ਸੂਬਾ ਮੀਹਾਂ ਸਿੰਘ ਜੀ ਏਨੀ ਉਮਰ ਵਿਚ ਵੀ ਟੱਲੀ ਵਾਂਗ ਟੁਣਕਦੀ ਪਰ ਉੱਚੀ 
ਆਵਾਜ਼ ਵਿਚ ਗੁਰਬਾਣ] ਦੁਆਰਾ ਵਿੱਦਤ ਗੁਟ-ਉਸਤੁਤੀ ਕਰਨ ਲਗੇ । ਪਾਠ ਸ਼ੁਧ, ਸਪਸ਼ਟ 
ਤੇ ਸਰਲ ਸੀ : 
ਗੁਰੂ ਗੁਰੂ ਗੁਰ, ਕਰ ਮਨ ਮੋਰੇ । 
ਤਾਰਣ ਤਰਣ, ਸਮ੍ਥ ਕਲਜੁਗਿ 
ਸੁਨਤਿ ਸਮਾਧਿ ਸੋਬਦ ਜਿਸੁ ਕਰੇ । 
ਫੁਨਿ ਦੁਖਨਿ ਨਾਸ, ਸੁਖ ਦਾਘਕੁ, ਸੂਟਉ 
ਜੋ ਧਰਤ ਧਿਆਨ, ਬਸਤ ਤਿਹ ਨੇਰੇ । 
ਪੂਰਉ ਪੁਰਖੁ ਰਿਵੈ ਹਤਿ ਸਿਮਰਤ 
ਮੁਖੁ ਢੇਖਤ ਅਘ ਜਾਹਿ ਪਰੇਕੇ / 
ਜਉ ਹਰ, ਬੁਧਿ, ਰਿਧਿ-ਸਿਧਿ ਚਾਹਤ 
ਗੁਰੂ ਗੁਰੂ ਗੁਰ ਕਰ ਮਨ ਮੇਰੇ । 
ਸੁਣਿ ਮਨ ਅੰਧੇ, ਮੂਖ, ਗਵਾਰ । 
ਆਵਤ ਜਾਂਤ ਲਾਜ ਨਹੀ ਲਾਗੈ ? 
ਬਿਨੁ ਗੁਰ, ਬੂਡੋ ਬਾਰੋ ਬਾਰ । 
ਭ੍ਰਮਿ ਭ੍ਰਮਿ ਡੋਲੈ ਲਖ ਚਉਰਾਸੀ । 
ਬਨ ਗੁਰ ਬੂਝੇ, ਜਮ ਕੀ ਫਾਸੀ 1 
ਬਿਨ ਗੁਰ, ਸੋਝੀ ਕਿਸੈ ਨ ਹੋਇ । 
ਆਪੋ ਕਰੇ ਕਰਾਵੈ ਸੋਂਟਿ । 
ਵਿਨ੍ਹ ਐਸਾ ਸਤਿਤੁਰੂ, ਸਾਧੂ, ਨ ਪਾਇਆ 
ਤੇ ਧਿ੍‌ਗ੍‌ ਧ੍ਗ੍‌ ਨਰ ਜੀਵਾਈਐ । 
ਜਨਮ ਪਦਾਰਥ ਪੁੰਨ ਫਲ ਪਾਇਆ 
ਕਉਡੀ ਬਦਲੈ ਜਈਐ । 
ਜੇ ਕੌ ਸਿਖੁ, ਗੁਰੂ ਸੇਤੀ ਸਨਮੁਖ ਹੋਵੈ । 
ਹੋਵੈ ਤ ਸਨਮੁ੧ ।ਸਖੁ ਕੋਈ 
ਜੀਅਹੁ ਰਰੈ ਗੁਰ ਨਾਲੇ । 
ਗੁਰ ਕੇ ਚਰਨ ਹਿਰਦੈ ਧਿਆਏ 

ਅੰਤਰ ਆਤਮੈ ਸਮਾਲੋਂ । 

ਆਪੁ ਛਡਿ, ਸਦਾ ਰਹੈ ਪਰਣੈ 
ਗੁਰ ਬਿਨ ਅਵਰੁ ਨ ਜਾਣੈ ਕੋਏ । 
ਕਹੈ ਨਾਨਕ, ਸੁਣਹੁ ਸੋਤਹੁ ! 

ਸੋ ਸਿਖੁ ਸਨਮੁਖ ਹੋਏ । 


ਸਭ ਤਨੁ ਮਨੁ ਹਰਿਆ ਹੋਇਆ 
ਮਨੁ ਖਿੜਿਆ, ਹਰਿਆ ਬਾਂਗੁ । 
ਅਗਿਆਨੁ ਅੰਧੇਰਾ ਮਿਟ ਗਇਆ 
ਗੁਰ ਚਾਨਣ ਗਿਆਨੁ ਚਰਾਗੂ । 
ਮੈ" ਕਿੰਨੇ ਗੁ ਸ਼ਬਦ ਨੋਟ ਕਰ ਸਕਦਾ ਸਾਂ, ਇਥੇ ਤਾਂ ਇਕ ਸ਼ਬਦ-ਗੌਗਾ ਵਹਿ 
ਤ੍ਰੀ ਸੀ । (ਸੂਬਾ ਜੀ ਨੂੰ ਲਗਪਗ ਸਾਰਾ ਹੀ ਆਦਿ ਗ੍ਰੰਥ ਸਾਹਿਬ ਜ਼ਬਨੀ ਯਾਦ ਸੀ ।) 
ਸਤਿਗੁਰੂ ਜੀ ਧਰੂ ਭਗਤ ਅਗੇ ਖਲੌਂਤੇਂ ਵਿਸ਼ਣੂ ਭਗਵਾਨ ਵਾਂਗ ਜਾਪ ਜਹੇ ਸਨ 
ਜਾਂ ਸੂਰਦਾਸ ਜੀ ਨੂੰ ਭਗਵਾਨ ਕ੍ਰਿਸ਼ਨ ਦੇ ਦਰਸ਼ਨਾਂ ਦੀ, ਯਾਦ ਆਉ'ਦੀ । ਅੱਜ ਵੀ ਮੋਰੀਆਂ 
ਅੱਖਾਂ ਸਾਹਵੇ' ਭਗਤ ਤੇ ਭਗਵਾਨ ਦ ਉਹ ਮਰਮ ਸਪਰਸ਼ੀ ਅੰਤਮ ਮਿਲਣੀ ਰੂਪਮਾਨ ਹੈ । 
ਪੰਦਰਾਂ ਮਿੰਟ ਤਕ ਸਤਿਗੁਰੂ ਜੀ ਉਸ ਮਾਨਸਿਕ ਟਿਕਾਉ ਨਾਲ ਸੂਬਾ ਜੀ ਪਾਸ 
ਬੈਠ ਕੇ ਸ਼ੁਧ ਗੁਰਬਾਣੀ ਦਾ, ਹਿਰਦੇ ਵਿਚ ਉਤਰ ਜਾਣ ਵਾਲਾ ਉਚਾਰਣ ਸਰਵਣ ਕਰਦੇ 
ਰਹੇ । ਇਸ ਤਰਾਂ ਦਾ ਟਿਕਾਉ ਕਦੇ ਕਦੇ ਹੀ ਮੋਰੋ ਵੇਖਣ ਵਿਚ ਆਇਆ ਹੈ । 
ਦੋਂ ਸਾਲ ਪਹਿਲਾਂ ਵੀ, ਇਕ ਵਾਰ, ਮੈ” ਸਤਿਗੁਰੂ ਜੀ ਦੀ ਤਾਬਿਆ ਵਿਚ ਸਾਂ 
ਜਦੋਂ” ਸਰੀ ਹਜ਼ੂਰ ਆਪਣੇ ਇਸ ਸਿਰੜੀ ਸਿਖ ਨੂੰ ਦਰਸ਼ਨ ਦੇਣ ਗਏ ਸਨ । ਉਸ ਦਿਨ 
ਯਤਿਗੁਰੂ ਜੀ ਪਾਵਨ ਹਸਤ ਕੌ ਵਲਾਂ ਦੀ ਛੁਹ ਨਾਲ ਤਿਨਾ ਹੀ ਚਿਰ ਬਿਰਧ ਸੂਬਾਂ ਜੀ ਦੇ 
ਮੋਢੇ ਪਲੋਸਦਿਆਂ ਉਨ੍ਹਾਂ ਦੀਆਂ ਜ਼ਰੂਰਤਾਂ ਬਾਰੇ ਸੁਣਿਆ ਸੀ । 
ਜਿਨ੍ਹਾਂ ਨੇ ਜਿੰਦਗੀ ਵਿਚ ਸਤਿਗੁਰੂ ਅਤੇ ਸੇਵਕ ਦੇ ਅੰਦਰਲੋਂ ਸੋਬੈਧਾਂ ਦਾ ਨਜ਼ਾਰਾ 
ਲੈਣਾ ਹੋਵੇ ਉਹ ਕਦੇ ਅਜਿਹੀਆਂ ਘੜੀਆਂ ਦਾ ਲਾਭ ਪ੍ਰਾਪਤ ਕਰਨ । ਇਸ ਤੋਂ ਪਤਾ 
ਲਗੇਗਾ ਕਿ ਗੁਰੂ ਨਾਨਕ ਸੱਚੇ ਪਾਤਸ਼ਾਹ ਜੀ _ਦੀ ਜੀਵਨ-ਧਾਰਾ ਕਿੰਜ ਗੁਰੂ ਸਿਖ ਨੂੰ 
'ਇਕਰਸਤਾ ਅਤੇ ਇਕਾਤਮਕਤਾ ਬਖਸ਼ਦੀ ਹੈ । ਫੇਰ ਪਤਾ ਲਗਦਾ ਹੈ ਇਸ ਤਰਕ ਦਾ : 
ਹੜੇ ਸਾਕ ਕ੍ਰੜਾਵੇ ਡਿਠੇ 
ਤਉ ਪਲੋਂ ਤੈਡੇ ਲਾਗੀ । 
ਕਿਸੇ ਔਰਤ ਨੂੰ ਮੁਹੱਬਤ ਕਰੀਏ ਤਾਂ ਸੌ ਹਰੀਫ ਪੈਦਾ ਹੋ ਜਾਣਗੇ ਪਰ ਜੋ 
ਸਤਿਗੁਰੂ ਪ੍ਰਤੀ ਪਿਆਰ ਹੋ ਆਵੇ ਤਾਂ ਨ! ਨਸ਼ੇ ਦਾ ਉਤਾਰ ਕਦੇ ਆਵੇ ਅਤੇ ਨਾ ਹੀ ਇਸਦਾ 
ਸੋਈ ਸ਼ਰੀਕ ਹੌਂਵੇ ! 

ਇਕ ਵਾਰ ਫਿਰ ਜਦੋ" ਸਤਿਗੁਰੂ ਜੀ ਸੂਬਾ ਜੀ ਨੂੰ ਨਿਵਾਜਣ ਗਏ ਤਾਂ ਮੈ” 
ਵੀ ਮੋਕਾ ਖੂੰਝਣ ਨਾ ਦਿਤਾ । ਬਹੁਤ ਕਮਜ਼ੌਟ ਕਾਇਆਂ ਵਾਲੇ ਸੂਬਾ ਜੀ, ਜਿਨ੍ਹਾਂ ਦੀ ਨਜ਼ਰ 
ਤਾਂ ਕਮਜ਼ੋਰ ਸੀ ਹੀ, ਕੋਨੇ ਵੀ ਲਗ ਭਗ ਬਹਿਰੇ ਹੋ ਚੁਕੇ ਸਨ । ਢੋਲ ਵੱਜਣ ਜਿੰਨੀ ਉੱਚੀ 
ਅਵਾਜ਼ ਵਿਚ ਹੀ ਆਪਣੀ ਗੱਲ ਸੁਣਾਨ ਦੀ ਖੇਚਣ ਕਰਨੀ ਪੰ`ਦੀ ਸੀ । ਸਗੋਰ ਨਿਸੱਤਾ, 
ਨਿਤਾਣਾ ਅੱਠੇ ਪਹਿਰ ਮੰਜੇ ਉਤੇ ਹੀ ਲੇਟਿਆ ਰਹਿਣ ਲਈ ਮਜਬੂਰ ਸੀ, ਫਿਰ ਵੀ, ਮੈ” 
ਡਿੱਠਾ ਸੂਬਾ ਜੀ ਦਾ ਜਿੱਦਗੀ ਵੱਲ ਮੋਹ ਸਿਖਰਲਾ ਸੀ । ਅਜੇ ਇਹ 'ਭਇਆ ਪੁਰਾਣਾ ਚੋਲਾ' 
ਤਿਆਗਣ ਤੇ ਜੀ ਨਹੀ ਸੀ ਕਰਦਾ । ਮੈਂ ਕਾਫ਼ੀ ਉੱਚੀ ਸ੍ਰ ਵਿਚ ਸੂਬ' ਜੀ ਤੋ' ਪੁੱਛ 
ਹੀ ਲਿਆ। 

“ਮਰਨ ਤੇ ਜੀ ਨਹੀ" ਕਰਦਾ ?” 

“ਕਿਉ” ਮਰਾਂ ? ਅੱਗੇ ਕੀ ਹੈ ? ਏਥੇ ਮੈਨੂੰ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਦੋ 
ਵੇਲੋਂ ਨਸੀਬ ਹੋ ਜਾਂਦੇ ਹਨ । ਮੈਨੂੰ ਹੌਰ ਕੰ ਚਾਹੀਦਾ ਹੈ ? ਲੂੜੀ'ਦੀ ਸੇਵ' ਤੇ ਸਤਿਕਾਰ 
ਵੀ ਮਿਲ ਰਿਹਾ ਹੈ ।” 

ਕਿੰਨਾ ਸਾਫ਼ ਜਵਾਬ ਸੀ । ਆਯੂ ਵਲੋ" ਲਗਭਗ ਸਦੀ ਪੂਰੀ ਕਰ ਚੁਕਣ 
ਵਾਲੋਂ ਨੂੰ ਜੇ ਆਪਣੇ ਪ੍ਰੀਤਮ ਪਿਆਰੇ ਦੇ ਦੀਦਾਰੇ ਜ਼ਿਦਗੀ ਦੇ ਅਖ਼ੀਰ ਵਿਦ ਵੀ ਨਿਤਾ ਪ੍ਰਤੀ 
ਹੁੰਦੇ ਰਹਿਣ ਉਹ ਅਗਲੇ ਅੰਧ ਘੋਰ ਵਿਚ ਕਿਉ' ਜਾਵੇ, ਜਿਦੇ ਬਾਰੇ ਕਛ ਵੀ ਗਿਆਨ 
ਨਹੀ । ਅਗਲੇ ਦੀ ਆਸ ਵਿਚ, ਭਲਾ ਹਥਲਾ ਸੁਖ ਕਿਉ” ਲਡਿਆ ਜਾਵੇ ! 





ਅਤੇ ੨੫ ਨਵੈਬਰ ੧੯੮੨ ਉਹ ਦਿਨ ਸੀ ਜਿਸ ਦਿਨ ਸੂਬਾ ਜੀ ਨੇ 'ਪੁਰਾਣਾ 
ਚੋਲਾ ਤਿਆਗ ਦੇਣ ਦਾ ਮਨ ਬਣਾ ਲਿਆਂ । ਗੱਲ ਇਹ ਹੋਈ ਕਿ ਜਦੋਂ' ਸੂਬਾ ਜੀ 
ਜਰਜਰੇ ਸਰੀਤ ਨੂੰ ਲੈਕੇ ਟੱਟੀ ਵਿਚ ਸ਼ੋਚ ਕਿਟਿਆ ਕਰਨ ਬੈਠੇ ਤਾਂ ਪਿੰਡੇ ਨੂੰ ਕ੍ੜੱਲ ਪੈ 
ਗਏ ! ਜ਼ਰਾ ਬਾਹਲੇ ਹੀ ਹੋਣਗੇ ! ਸੇਵਕ ਅਪਾਰ ਸਿੰਘ ਨੂੰ ਕਹਿਣ ਲਗੇ : ਕੜਵੱਲ ਬਹੁਤ. 
ਹੀ ਪੈ ਗਏ ਹਨ । 

“ਫਿਰ ਛਡ ਦਿਓ ਇਹ ਚੌਲਾਂ । ਨਵਾਂ ਹੌਰ ਧਾਰਨ ਕਰ ਲਓ ।” 

“ਚੋਗਾ ਫਿਰ ਸਤਿ ਸ੍ਰੀ ਅਕਾਲ ਬੁਲਾ ਦਿਓ !”' 

ਅਤੇ ਸੂਬਾ ਜੀ ਨੂੰ ਬਾਅਦ ਦੁਪਹਿਰ ਜ਼ੌਰ ਦਾ ਬੁਖ਼ਾਰ ਚੜ੍ਹ ਗਿਆਂ । 

ਸ੍ਰੀ ਸਤਿਗੁਰੂ ਜੀ ਦਾ ਧਿਆਨ ਇਸ ਡਾਢੇ ਬਜ਼ੁਰਗ ਸਿਖ ਅਤੇ ਆਪਣੀ ਪੂਜ 
ਮਾਤਾ ਜੀ ਦੇ ਭ੍ਰਾਤਾ ਵਲ ਨਿਰੌਤਰ ਰਿਹਾ । ਆਪ ਅੱਜ, ਲੁਧਿਆਣੇ ਵਿਚ ਸ਼ਹੀਦਾਂ ਦਾ 
ਮੇਲਾ ਹੋਣ ਦੇ ਬਾਵਜ੍ਹਦ ਸਰੀ ਭੈਣੀ ਸਾਹਿਬ ਰੁਕੇ ਰਹੇ । ਘੜ) ਘੜੀ ਸੇਵਕ ਭੋਜ ਕੇ ਸੂਬਾ 
ਸੀਹਾਂ ਸਿੰਘ ਜੀ ਦੀ ਸਿਹਤ ਬਾਰੇ ਜਾਣਕਾਰੀ ਲੌ'ਦੇ ਰਹੋ । ਵਿਕ ਵਾਰ ਨਿਜੀ ਸਕੱਤਰ 
ਸੋਤ ਤਰਸੋਮ ਸਿੰਘ ਨੂੰ ਭੌਜਿਆ । ਫਿਰ ਆਪ ਵੀ ਖਬਰ ਲੈਣ ਜਾਣ ਦੀ ਕਿਰਪਾ ਕੀਤੀ, 
ਹੋਰ ਦਵਾਈਆਂ ਤੋਂ ਸੂਬਾ ਜੀ ਨੇ ਇਨਕਾਰ ਕਰ ਦਿਤਾ । ਸਤਿਗੁਰੂ ਜੀ ਨੇ ਫੋਨ ਜਰਵਾਕੇ 
ਡਾ: ਹਰਿਦਾਸ ਮੱਲ ਕਟਾਣੀ, ਜੁ ਗੁਰੂ ਘਰ ਦੇ ਸਤਿਕਾਰੇ ਮਹਾ-ਵੈਦ ਹਨ, ਨੂੰ ਬੁਲਵਾ= 
ਇਆਂ । ਉਹਨਾਂ ਨੇ ਮੁਨਾਸਬ ਚਾਰਾਜੋਈ ਕੀਤੀ । 

ਸਤਿਗੁਰੂ ਜੀ ਨੂੰ ਲਗੀਨ ਹੋ ਗਿਆ ਕਿ ਸੂਬਾ ਜੀ ਦਾ ਜਾਣ ਵੇਲਾ ਆ ਗਿਆ 
ਹੈ। ਆਪ ਰਾਤ ਪੈਣ ਤੇ ਵੀ ਬਿਰਾਜੇ ਨਹੀ' । ਸੂਬਾ ਜੀ ਦੇ ਸਰੀਰ ਬਾਰੇ ਮਿੰਟ ਮਿੰਟ ਦਾ 
ਪਤਾ ਦੋਣ ਵਾਲਿਆਂ ਦੀ ਲਾਮ ਤੌਰੀ ਲਗ ਗਈ । 

ਸ੍ਰ ਸਤਿਗਰ੍ੂ ੨ ਨੇ ਰਾਤੀ" ੧੨ ਵਜੇ ਡਾ: ਹਰਿਦਾਸ ਮੱਲ ਹੁਰਾਂ ਨੂੰ ਫਿਰ ਫੋਨ 
ਕੀਤਾ : ਕੋਈ ਗ੍ਰੰਜਾਇਸ਼ ? 





“ਜਾਪਦੀ ਤਾਂ ਕੋਈ ਨਹੀ, ਅਗੇ ਆਪਦੀ ਰਜ਼ਾ ।” ਡਾਕਟਰ ਨੇ ਬਿਸਤਰੇ ਚੋਂ” 
'ਉਠ ਕੇ ਆਖਿਆਂ । 

ਏਧਰ ਸੂਬਾ ਜੀ ਨੇ ਅਪਾਰ ਸਿੰਘ ਮਿਰਜ਼ਾਪੁਤ ਥੇੜ੍ਹ ਨੂੰ ਚੋਲਾ ਬਦਲਣ ਦਾ 
ਬਚਨ ਦਿੰਦਿਆਂ ਹੀ ਮੁੜ-ਨਾ-੧ੜਨ ਦਾ ਪੱਕਾ ਫੈਸਲਾ ਕਰ ਲਿਆ ਸੀ । 

ਜਦ ੨੫ ਨਵੇਬਰ ਦੀ ਰਾਤ ੨੬ ਤਾਰੀਖ ਦੇ ਖੇਤਰ ਵਿਚ ਆ ਗਈ । ਘੜੀ 
ਦੀਆਂ ਸੂਦੀਆਂ _੧੨.੨੫ ਤੇ ਚਲੀਆਂ ਗਈਆਂ ਤਾਂ ਸੂਬਾ ਜੀ ਦੀ ਜ਼ਿੰਦਗੀ ਦੀ ਘੜੀ 

ਚਲਣ” ਰੁਕ ਗਈ । ਦਿਲ ਦੀ) ੜਕਣ ਏ-ਠੜਕ ਹੋ ਗਈ । 
ਸੂਬਾ ਜੀ ਨੇ ਜ਼ਿੰਦਗੀ ਨੂੰ ਸਤਾਨਵਾਂ ਸਾਲ ਨਹੀ" ਵੇਖਣ ਦਿਤਾ । 

ਵਹ ਸੂਬਾ ਜੀ ਸਾਂਡੀ ਜ਼ਿੰਦਗੀ ਵਿਚ ਓਦੋ“ ਆਏ (੧੯੩੬ ਈ:) ਜਦੋ ਅਸੀ” 
(ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਉਹਨਾਂ ਦੇ ਸਹਿਪਾਠੀ) ਭੈਣੀ ਸਾਹਿਬ ਮਹਾਂ“ 
ਵਿਦਿਆਲਾ ਦੇ, ਅਜੇ, ਵਿਦਿਆਰਥੀ ਸਾਂ । ਮੀਹਾਂ ਸਿੰਘ ਜੀ ਉੱਚੇ ਲੰਮੇ ਤੇ ਸਵੇਂ ਬਦਨ ਦੇ 
ਮਾਲਿਕ ਇਕ ਵਿਸ਼ੇਸ਼ ਸੋਚ ਅਤੇ ਉੱਦਮ ਦੇ ਘੋੜ ਤੇ ਸਦ: ਹੀ ਸਵਾਰ ਰਹਿੰਦੇ । ਸੋਧ 
ਮਰਿਆਂਦਾ, ਸ਼ੁਧ ਗੁਰਬਾਣੀ ਪਾਠ, ਸੇਵਾ ਅਤੇ ਸਿਮਰਨ--ਇਹ ਸੂਬਾ ਜੀ ਦੀ ਨਿਤ ਦੀ 
ਜੀਵਨੀ ਸੀ । ਸਾਨੂੰ ਉਹਨਾਂ ਘਰੋੜ ਘਰੋੜ ਕੇ ਸ਼ੁਧ ਪਾਠ ਕਰਨ ਦੀ ਜਾਚ ਦੱਸੀ । ਇਕ 
ਇਕ ਸ਼ਬਦ ਨੂੰ ਅਨੋਕ ਵਾਰ ਰਟਵਾਇਆ ਤੇ ਪਕਵਾਇਆ । ਸ੍ਰੀ ਸਤਿਗੁਰੂ ਜੀ ਨਾਲ ਉਹਨਾਂ 
ਦੇ ਛੋਟੇ ਭ੍ਰਾਤਾ ਮਹਾਤਾਜ ਬੀਰ ਸਿੰਘ ਜੀ ਵੀ ਪਾਠ-ਸ਼੍ਹੀ ਵਲੋ ਆਪ ਦੇ ਹੀ 
ਸ਼ਿੱਸ਼ ਹਨ । 

ਸੂਬਾ ਮੀਹਾਂ ਸਿੰਘ ਜੀ ਸੰਸਾਰਕ ਰਿਸ਼ਤਿਓ” ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ 
ਅਤੇਂ ਮਹਾਰਾਜ ਬੀਰ ਸਿੰਘ ਜੀ ਦੇ ਸਕੇ ਮਾਮਾ ਜੀ ਸਨ । ਸਤਿਗੁਰੂ ਜੀ ਤਦੋਂ" 'ਬੇਅੰਤ ਜੀ” 
ਅਤੇ ਮਹਾਰਾਜ ਜੀ 'ਬਲ੍ਹੋ ਜੀ' ਸਨ । ਪਰ ਨਾ ਕਦੇ ਸੂਬਾ ਜੀ ਨੂੰ ਆਪਣਾ ਮਾਮਾਪਣ ਯਾਦ 
ਆਇਆ ਤੋਂ ਨਾ ਹੀ ਸਾਡੇ ਵਰਤਮਾਨ ਸਤਿਗੁਰੂ ਜੀ, ਜੋ ਓਦੋ' ਅਜੇ ਕਿਸ਼ੋਰ ਅਵਸਥਾ ਵਿਚ 
ਸਨ, ਕਦੇ ਭਣੇਵੇ“ ਦੇ ਰੂਪ ਵਿਚ ਲਾਡੀ" ਪਏ, ਦੌਵੇ` ਮਾਮਾ ਭਣੇਵਾਂ ਹੀ ਸ੍ਰ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਚੇ ਸਿਖ ਸਨ । ਦੁਨਿਆਵੀ ਨਾਤਿਓ” ਦੋਵੇ' ਹੀ ਆਪਣੀ ਆਪਣੀ ਪੱਧਰ ਦਾ 
ਸਤਿਕਾਰ ਅਰਜਤ ਕਤਦੇ ਸਨ । 

ਸੂਬਾ ਜੀ ਦਾ ਅਮਿਤ ਵੇਲੇ ਜਾਗਣਾ, ਸਕੇਸ਼ ਸ਼ਨਾਨ ਕਿਸੇ ਵੀ ਹਾਲਤ ਵਿਚ 
ਰੁਕਿਆ ਨਹੀ” । ਭਜਨ ਕਰਨਾ ਤੇ ਬਾਣੀ ਪੜ੍ਹਨਾ ਵੀ ਜਿਉ' ਕਾ ਤਿਉ” ਜਾਰ) ਰਿਹਾ । 
ਪੰਜ ਤੋਂ` ਸੱਤ ਬਾਣੀਆਂ ਦਾ ਪਾਠ ਸਵੇਰੇ, ਰਹਿਰਾਸ ਅਤੇ ਕੀਰਤਨ ਸੋਹਿਲਾ ਸ਼ਾਮ ਨੂੰ 
ਜ਼ਿੰਦਗੀ ਭਰ ਅਰੁਕ ਬਣਿਆ ਰਿਹਾ । 

੧੯੩੩ ਈ: ਤੋਂ ਹੀ ਉਹ ਆਪਣੇ ਘਰ ਬਾਰ ਦੀਆਂ ਜ਼ਿਮੋ'ਵਾਰੀਆਂ ਬੱਚਿਆਂ 
ਦੇ ਸਪੁਰਦ ਕਰੇ, ਆਪ ਸ੍ਰੀ ਭੈਣੀ ਸਾਹਿਬ, ਸਤਿਗੁਰਾਂ ਦੀ ਸੇਵਾ ਵਿਚ ਆ ਗਏ । ਭਉ'ਕੇ 
ਦੁਨੀਆਦਾਰੀ ਦੇ ਚੱਕਰ ਵਿਚ ਨਹੀ ਪਏ । ਆਪਣੇ ਖ਼ਰਚਾਂ ਜੋਗੀ ਮਇਆ ਉਹ ਹਥੀ” 
ਤਿਆਰ ਕੀਤੇ ਦੇਵਾ ਦਾਰ ਤੋਂ ਪੈਦਾ ਕਰ ਲੈ'ਦੇ । ਪ੍ਰਸ਼ਾਦ ਪਾਣੀ ਜਾਂ ਰਸਤ ਬਸਤ ਲਈ 
ਉਨ੍ਹਾਂ ਨਾ ਕਦੇ ਉਚੇਚ ਕੀਤੀ, ਨਾ ਕਰਵਾਈ ਹੀ । ਜੋ ਕ੍ਛ ਗੁਰੂ ਕੇ ਲੰਗਰ ਵਿਚੋ ਤਿਆਰ 
ਮਿਲਿਆ ਉਸੇ ਨੂੰ ਛਤ ਕੇ ਅਕਾਲ ਪੁਰਖ ਦਾ ਸ਼੍ਕਰ ਕੀਤਾ । 

ਸਤਿਗੁਰਾਂ ਦੇ ਚਰਨਾਂ ਤੇ ਅਡੋਲ ਭਰੋਸਾ ਇਹ ਉਹਨਾਂ ਦੀ ਮਾਣਯੋਗ ਨਿਧੀ ਸੀ । 
ਮਰਿਆਦਾ ਵਲੋ" ਕਠੋਰ ਕੱਟੜਤਾ, ਅਪਣੇ ਲਈ ਵੀ ਤੇ ਦੂਜਿਆਂ ਵਾਸਤੇ ਵ।, ਉਹਨਾਂ ਦੀ 
ਵਿਸ਼ੇਸ਼ਤਾ ਸੀ । 


ਰਲਕੇ ਰ੪ਰ੬ ੨੪੦ ੨੨੨ ਰੇ 

ਇਟ ਮਨਾ 


ਜੇ ਕਿਤੇ ਅਸੀ' ਆਪਣੇ ਦੇਸ ਦੇ ਵੀਹਵੀ' ਸਦੀ ਦੇ ਪਹਿਲੇ ਦਹਾਕੇ ਅਤੇ ਦੂਜੇ 
ਦੇ ਆਰੋਭ ਦੇ ਦਿਨਾਂ ਦੀ ਯਾਦ ਕਰੀਏ ਤਾਂ ਸਾਡੇ ਸਾਹਵੇ' ਇਕ ਪਡੜਿਆ ਹੋਇਆ ਭਾਰਤ 
ਤੇ ਉਸ ਦਿਚ ਇਕ ਅਜਿਹ' ਹੀ ਵਿਸ਼ਾਲ ਪੰਜਾਬ ਪ੍ਰਾਂਤ ਉਭਰੇਗਾ ਜੋ ਆਪਣੇ ਪੈਦਾਵਾਰੀ 
ਵਸੀਲਿਆਂ ਵਲੋਂ' ਭਾਵੇ ਕਿੰਨ' ਵੀ ਸਮਰਿਧ ਹੋਂ ਸਕਦਾ ਸੀ ੫ਰ ਉਹ ਸੰਪਰਕਹੀਣਤਾ,ਆਵਾ- 
ਜਾਈ ਦੇ ਸਾਧਨਾਂ ਵਲੋ' ਕਮਜ਼ੋਰ,ਅੰਗਰੇਜ਼ੀ ਰਾਜ ਦੀਆਂ ਬਰਕਤਾਂ ਦ' ਉੱਤਮ ਗਾਇਕ ਅਤੇ 
ਪਰਸੰਸਕ ਹੀ ਸੀ । ਪਰਾਧੀਨਤਾ ਦਾ ਜਮ-ਜੱਫਾ ਸਿਖਰ ਦੀ ਕੱਸ ਵਿਚ ਹੌਣ ਦੇ ਨਾਲ ਨਾਲ 
ਸੁਤੇਤਰਤਾ ਬਾਰੇ ਸੋਚਣਾ ਤੇ ਢੰਗ ਤਰੀਕੇ ਲਭਣਾ ਵੀ ਇਸੇ ਦੀ ਦਲੇਰ ਪਹੁੋਚ ਦ' ਭਾਗ 
ਸੀ । ਸ੍ਰ: ਕਰਤਾਰ ਸਿੰਘ ਸਰਾਭਾ ਆ।ਦ ਦੇਸ਼ ਭਗਤਾਂ ਦੀਆਂ ਕਰਨੀਆਂ ਨੇ ਦੇਸ਼ ਦੇ ਵਡੇਰਿਆਂ 
ਹਿੱਸਿਆਂ ਨੂੰ ਜਾਗਰਤੀ ਦੀਆਂ ਸੁਆਵਾਂ ਨਾਲ ਆਲੋਕਤ ਕਰਨਾ ਸ਼ੁਰੂ ਕਰ ਦਿਤ' ਸੀ । 

ਅਜਿਹੇ ਵਿਚ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਪ੍ਰੋਰਣਾ ਤੇ ਆਪ ਜੀ ਦੇ 
ਭਰਾਵਾਂ ਮਹਾਰਾਜ ਨਿਹਾਲ ਸਿੰਘ-ਮਹਾਰਾਜ ਗੁਰਦਿਆਲ ਸਿੰਘ ਹੂਰਾਂ ਸਮੁਚੇ ਨਾਮਧਾਰੀਆਂ- 
ਦੇ ਸੁਤੰਤਰ ਜੀਵਨ ਦੇ ਉਤਸ਼ਾਹ ਨੂੰ ਇੰਡੀਅਨ ਨੰਸ਼ਨਲ ਕਾਂਗਰਸ ਦੀਆਂ ਸਰਗਰਮੀਆਂ 
ਨਾਲ ਵਾਬਸਤਾ ਭਰ ਲਿਆ । ਇਹਨੀ' ਦਿਨੀ' ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਜੋ ਵੀਹਾਂ 
ਵਰ੍ਹਿਆਂ ਦੀ ਆਯੂ ਦੇ ਹੀ ਸਨ ਜਦੋ ਆਪ ਜੀ ਨੂੰ ਆਨੰਦ ਕਾਰਜ ਦੇ ਖੇਤਰ ਵਿਚ 
ਪਰਵੇਸ਼ ਕਰਨਾ ਪਿਆ । ਇਹ ਆਨੰਦ ਕਾਰਜ ਸੂਬਾ ਸੀਹਾਂ ਸਿੰਘ ਜੀ ਦੀ ਦੂਜੀ ਅਤੇ ਛੋਟੀ 
ਭੇਣ ਨਾਲ ਹੀ ਰਚਾਇਆ ਜਾਣ ਵਾਲਾ ਸੀ । 

ਪਿਤਾ ਸ੍ਰ: ਸੁੰਦਰ ਸਿੰਘ (ਪਿੰਡ ਗੱਢੋ' ਡੌਬ ਗੁਰੂਸਰ, ਜ਼ਿਲਾ ਓਦੋ' ਫੀਰੋਜ਼ਪੂਰ ਹੁਣ. 
ਫਰੀਦਕੋਟ) ਜੀ ਨੇ ਮਰਗ ਬਿਸਤਰ ਤੇ ਪਿਆਂ ਇਕੇਂ ਇਕ ਅਪੂਰਣ ਰੀਝ, ਆਪਣੇ ਬੱਚਿਆਂ 
ਨੂੰ ਪੂਰਣ ਕਰਨ ਹਿਤ ਜ਼ਿਮੋਵਾਰੀ ਲਗਾਈ ਸੀ । ਆਪਣੀ ਛੋਟ) ਸਪੁੱਤਰੀ ਬੀਬੀ ਵੀਰਾਂ ਨੂੰ- 
ਸਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਅਰਧਾਂਗਣੀ ਬਣਾਣ ਵਾਸਤੇ'ਸਫੱਲ ਕਾਰਜ ਕਰਨੇ 1 

ਸ੍ਰ: ਸੁੰਦਰ ਸਿੰਘ ਅਤੇ ਬੀਬੀ ਰਾਮ ਕੌਰ ਜੀ ਦੋ ਤਿੰਨਾਂ ਸਪੁੱਤਰਾਂ, ਸ੍ਰ: ਕਿਰਪਾਲ- 
ਸਿੰਘ, ਸ੍ਰ: ਮੀਹਾਂ ਸਿੰਘ ਅਤੇ ਸਰ: ਨਾਹਰ ਸਿੰਘ ਨੇ ਪਿਤਾ ਦੀ ਆਗਿਆ ਨੂੰ ਸਿਰ ਧਾਰਕੇ, 
ਆਪਣੇ ਪੁਰ ਰਸੂਖ, ਜਬ੍ਰੇ ਵਾਲੇ, ਸਰਕਾਰੇ ਦਰਤਾਰੇ ਮੰਨੋ ਦੋਨੋਂ ਤਾਏ ਸੱਦਾ ਸਿੰਘ ਨੰਬਰਦਾਰ 
ਦੇ ਵਿਰੋਧ ਦਾ ਕਹਿਰ ਖਿੜੇ ਮੱਥੇ ਪਰਵਾਨ ਕਰ ਲਿਆ । ਉਪਰਲੇ ਤਬਕੇ ਨਾਲ ਸੰਬੈਧਤ 
ਜਾਂਗੀਰਦਾਰ ਸ੍ਰ: ਸੱਦਾ ਸਿੰਘ ਨੂੰ ਇਹ ਮਨਜ਼ੂਰ ਨ)“ ਸੀ ਕਿ ਰਾਠ ਜੱਟ ਸਰਦਾਰਾਂ ਦੀ ਧੀ 
ਰਾਮਗੜ੍ਹੀਆ ਕੁਲ ਦੇ, ਭਾਵੇ ਉਹ ਫ਼ਖਰਯੋਗ ਗੁਰਗੱਦੀ ਦੇ ਮਾਲਿਕ ਹੀ ਸਨ, ਮਹਾਂ- 
ਪਤਤਾਪੀ ਪੁਰਸ਼ ਨਾਲ ਪਰਣਾਈ ਜਾਵੇ । 

ਪਰ ਇਸ ਵਿਰੋਧ ਦਾ ਸਾਹਮਣਾ ਤਾਂ ਕਰਨਾ ਹੀ ਪੈਣਾ ਸੀ । ਅਤੇ ਸਰ: ਸੱਦ! 
ਸਿੰਘ ਦੇ ਤਿੰਨੇ ਭਤੀਜੇ, ਇਸ ਕਾਰਜ ਲਈ) ਸੰਭਵ ਪਰੇਸ਼ਾਨੀਆਂ ਨੂੰ ਮੁਖ ਰਖਕੇ, ਨਿੱਤਰ ਕੇ 
ਅੱਗੇ ਆਏ । ਸ੍‌: ਸੱਦਾ ਸਿੰਘ ਨੇ ਵਾਹਰ ਵਿਚ ਇਹ ਪ੍ਰਸੱਧ ਕਰ ਦਿਤਾ ਸੀ ਕਿ ਜੇ ਉਸਦੇ 
ਭਤੀਜਿਆਂ ਨੇ ਇਹ ਗੈਰ ਭਈਚਾਰਕ ਰਿਸ਼ਤਾ ਕਰਵਾਣ ਦੀ ਕੌਸ਼ਸ਼ ਕੀਤੀ ਤਾਂ ਫੇਰਿਆਂ 
ਸਮੋ' ਚੌਹਾ--ਲਾੜੇ ਤੇ ਲਾੜੀ---ਦਾ ਸਿਰ ਕਲਮ ਕਰ ਦਿਤਾ ਜਾਵਗਾ । ਇਹ ਬਹੁਤ ਵੱਡਾੰ 
ਤੇ ਖ਼ਤਰਿਆਂ ਭਰਪੂਰ ਚੈਲਿੰਜ ਸੀ । ਅੰਗਰੇਜ਼ੀ ਰਾਜ ਦਾ ਦਬਦਬਾ ਤਾਂ ਨੰਬਰਦਾਰ ਦੇ ਹੱਕ 


੮੯ 


'5॥ 5੧9੦0 2091੮ 51913 €10ਗ॥ 0੦/੧01੦1€10100%001011.੦॥। 


ਵਿਚ ਹੀ ਜਾਣਾ ਸੀ । ਹੌਰ ਵੀ ਨੀਮ ਸਰਕਾਰੀ ਏਜੈਸੀਆਂ ਨੇ ਸ੍ਰ: ਸੱਦਾ ਸਿੰਘ ਦੀ ਹੀ 
ਮੰਨਣੀ ਸੀ । ਪੁਲਿਸ ਅਤੇ ਪਰ੍ਹੇ ਪੰਚਾਇਤਾਂ ਨਾਲ ਵੀ ਤਾਂ ਪਿੰਡ ਅਤੇ ਘਰ ਵਿਚੋਂ' ਸ੍ਰ: ਸਦਾ 
ਸਿੰਘ ਦਾ ਹੀ ਵਾਸਤਾਂ ਸੀ । 

ਓਧਰ, ਸ੍ਰ: ਸ੍ਰੰਦਰ ਸਿੰਘ ਦੇ ਪ੍ਰਾਣ ਅੰਤ ਹੌਣ ਤੌ“ ਪਹਿਲਾਂ, ਉਨ੍ਹਾਂ ਦੇ ਤਿੰਨਾਂ 
ਸਪੂੱਤਰਾਂ ਨੇ ਹੀ ਸਰੀਰ ਤਿਆਗਣ ਵਾਲੋਂ ਪ੍ਰਾਣੀ ਨੂੰ ਤਸੱਲੀ ਦੇ ਦਿਤੀ ਸੀ ਕਿ ਵੱਡੀ ਭੈਣ 
ਦੀ ਸ਼ਾਦੀ ਵਾਂਗ ਛੋਟੀ ਭੋਣ ਦੇ ਵਿਆਹ ਵਿਚ ਧੜਵੈਲ ਤਾਏ ਦਾ ਜ਼ੋਰ ਨਹੀ" ਚੱਲਣ 
ਦਿਤਾ ਜਾਵੇਂਗਾਂ 1 

ਇਜ ਦੁਬਿਧਾ ਅਤੇ ਖ਼ਤਰਿਆਂ ਭਰਪੂਣ ਸ਼ਾਦੀ ਨੂੰ ਪਰਵਾਨ ਚਾੜ੍ਹਨ ਲਈ ਜਿਥੇ 
ਗੁਰੂ ਘਰ ਦੀਆਂ ਸਾਰੀਆਂ ਸ਼ਕਤੀਆਂ ਇਸ ਪਾਸੇ ਲਗੀਆਂ, ਓਥੇ ਇਨ੍ਹਾਂ ਤਿੰਨਾਂ ਭਰਾਵਾਂ 
ਵਿਚੋਂ' ਮੁਖ ਭੂਮਗਾ ਸੂਬ' ਮੀਹਾਂ ਸਿੰਘ ਜੀ ਨੇ ਹੀ ਨਿਭਾਈ । ਵੱਡਾ ਵੀਰ ਕਿਰਪਾਲ ਸਿੰਘ 
ਖੋਤੀ ਵਿਚ ਖੁੱਤਿਆ ਸਾਊ ਕਿਸਾਨ ਸੀ, ਛੋਟਾ ਨਾਹਰ ਸਿੰਘ, ਭਾਵੇ“ ਜਵਾਨਾਂ ਵਿਚ ਆਪਣੀ 
ਤਕੜੀ ਥਾਂ ਰਖਦਾ ਸੀ ਪਰ ਬਾਹਰਲੀ ਆਵਾਜਾਈ ਅਤੇ ਜ਼ਿਮੋਵਾਰੀਆਂ ਦੀ ਭੱਜ ਨੱਠ ਵਲੋ” 
ਉਹ ਵੀ ਅਜੇ ਬੇਲਾਗ ਹੀ ਸੀ । 

ਸੋ ਨਾਮਧਾਰੀ ਹੈੱਡ ਕੁਆਰਟਰ ਭੈਣੀ ਸਾਹਿਬ ਵਿਚ ਸ੍ਰੀ ਮਾਤਾ ਜੀਵਨ ਕੌਰ ਜੀ 
ਅਤੇ ਗੁਰੂ ਘਰ ਦੋ ਹੌਰ ਜ਼ਿਮੋਵਾਰਾਂ ਨਾਲ ਤਾਲਮੇਲ ਰਖ ਕੇ ਆਪਣੇ ਥਾਣੇ, ਤਹਿਸੀਲੇ ਤੇ 
ਜ਼ਿਲੋਂ ਵਿਚ ਸੰਬੰਧਤ ਅਧਿਕਾਰੀਆਂ ਨੂੰ ਮਿਲ ਕੇ ਇਸ ਰਿਸ਼ਤੇ ਨੂੰ ਅਮਲ ਵਿਚ ਲਿਆਉਣ, 
ਅਰਥਾਤ ਆਨੰਦ ਕਾਰਜ ਕਰਨ ਵਾਸਤੇ ਸਹਿਯੌਗ ਸੂਬਾ ਜੀ ਨੇ ਹੀ ਲਾਮਬੋਦ ਕੀਤਾ । 
ਮੀਹਾਂ ਸਿੰਘ ਜੀ ਗਦੋਂ` ਡੁੱਬ ਦੇ ਉਸ ਵੇਲੇ ਦੇ ਥਾਣੇ ਅਬੋਹਰ, ਜ਼ਿਲਾ ਫੀਰੋਜ਼ਪੁਰ ਦੇ ਡੀ.ਸੀ. 
ਅਤੇ ਡੀ.ਐਸ.ਪੀ. ਮਿ; ਕਾਨਰ ਤਕ ਦਰਖਾਸਤਾਂ ਦੇ'ਦੋ ਦਿਵਾਂਦੇ ਫਿਰੇ । 

ਅੰਗਰੇਜ਼ ਅਧਿਕਾਰੀਆਂ ਨੇ ਇਸ ਸ਼ਾਦੀ ਦੀ ਸੱਤਿਅਤਾ, ਹੌਣਹਾਰਤਾ ਅਤੇ ਹੋਰ 
ਨਤੀਜਿਆਂ ਨੂੰ ਮੁਖ ਰਖ ਕੇਂ ਇਸ ਬਾਰੇ ਵਿਚ ਵਿਸ਼ੇਸ਼ ਕਦਮ ਉਠਾਏ । ਸੂਬਾ ਮੀਹਾਂ ਸਿੰਘ ਜੀ 
ਨੂੰ ਡੀ.ਐਸ.ਪੀ- ਮਿਸਟਰ ਭਾਨਰ ਦਾ ਸਹਿਯੋਗ ਮਿਲਿਆ । ਉਸਨੇ ਥਾਣੇ ਨੂੰ ਹੁਕਮ ਲਿਖ 
ਦਿਤਾ ਕਿ ਸ੍ਰ: ਸੱਦ ਸਿੰਘ ਪੰਦਰਾਂ ਦਿਨਾਂ ਲਈ ਪਿੰਡ ਛੱਡ ਕੇ ਕਿਸੇ ਹੋਰ ਥਾਂ ਚਲਾ ਜਾਵੇ । 
ਜੋ ਵਿਆਹ ਵਿਚ ਜ਼ਰਾ ਵੀ ਗੜਬੜ ਹੋਈ ਤਾਂ ਸੱਦਾ ਸਿੰਘ ਨੂੰ ਲੈਣੀਆਂ ਦੀਆਂ ਦੇਣੀਆਂ 
ਪੈ ਜਾਣਗੀਆਂ। 

ਅਨੰਦ ਕਾਰਜ ਸੁਖੀ ਸੁਖਾਂਦੀ ਹੋ ਗਿਆ । ਸੂਬਾ ਮੀਹਾਂ ਸਿੰਘ ਜੀ ਤੇ ਸਾਰੇ ਹੀ 
ਸ: ਸੁੰਦਰ ਸਿੰਘ ਪਰਵਾਰ ਦਾ ਨਾਮਧਾਰੀ ਜਗਤ ਵਿਚ ਬੋੜ ਉੱਚ ਸਥਾਨ _ਬਣ ਗਿਆ । 
ਇਹ ਮੌਰਚਾ ਸਤ ਕਰਨ ਤੇ ਵੀ, ਅਤੇ ਸਤਿਕਾਰਯੋਗ ਗੁਰੂ ਘਰ ਨਾਲ ਸਾਂਝ ਹੋਣ 
ਕਰਕੇ ਵੀ 1 

ਏਡੀ ਮਾਅਰਕੇ ਵਾਲੀ ਕਾਰਵਾਈ ਨੂੰ ਪਰਵਾਨ ਚੜ੍ਹਾ ਕੇ ਸੂਬਾ ਮੀਹਾਂ ਸਿੰਘ ਰਿਸੇ 
ਅਭਿਮਾਨ ਦਾ ਸ਼ਿਕਾਰ ਨਹੀਂ' ਹੋਏ, ਸਗੋ' ਫਲ ਪਈ ਟਾਹਣੀ ਵਾਂਗ ਝੂਕੇ ਹੋਏ ਗੁਰੂ ਘਰ ਦੀ 
ਸੋਵਾ ਵਿਚ ਜੁਟੇ ਰਹੇ । ਉਹ ਜ਼ਿਲਾ ਫੀਰੋਜ਼ਪੁਰ ਦੇ 'ਸੂਬਾ' ਜੀ ਵੀ ਰਹੇ ਅਤੇ ਗੁਰੂ ਘਰ 
ਵਿਚ ਆ ਕੇ ਜ਼ਿਮੋਵਾਰੀਆਂ ਪ੍ਰਤੀ ਵੀ ਤਤਪਰ ਰਹੇ । ਸਤਿਗੁਰੂ ਪ੍ਰਤਾਪ ਸਿੰਘ ਨਾਲ ਉਹਨਾਂ 

ਦੀ ਰਿਸ਼ਤੇਦਾਰੀ ਵਜੋਂ ਕਿਸੇ ਸਾਂਝ ਦਾ ਪ੍ਰਗਟਾਵਾ ਨਹੀ ਸੀ, ਸਗੋ ਇਕ ਸਮਰਪਤ ਸਿੱਖ ਦੀ 
ਭਾਵਨਾ ਹੀ ਉਹਨਾਂ ਅੰਦਰ ਰਹੀ । 


ਸੂਬਾ ਮੀਹਾਂ ਸਿੰਘ ਜੀ ਦੇ ਸੁਭਾਅ ਦੀਆਂ ਸਿਫਤਾਂ ਸਨ : ਸਿਦਕ, ਸਿਤੜ, ਸੇਵਾ ਤੇ 
'ਉਦਾਰਤਾ । ਜਿਨ੍ਹਾਂ ਹਠੀਆਂ ਤੇ ਜਪੀਆਂ ਦੀ ਅਰਦਾਸ ਵਿਚ ਸਲਾਹੁਤਾ ਆਉ'ਦੀ ਹੈ 





“ਉਹ ਆਪ ਦੇ ਜਮਾਂਦਰੂ ਗੁਣ ਸਨ। ਉਹਨਾਂ ਦੇ ਵੱਡੇ ਸਪੁੱਤਰ, ਗੁਰਮੁਖ ਸਿੰਘ ਜੀ, ਜੁ 
ਅਜ ਕਲ ੭੩ ਸਾਲ ਦੇ ਬਾਬਾ ਜੀ ਹਨ, ਨੇ ਦੱਸਿਆ : ਮੈ 'ਉਦੋ' ੧੫-੧੬ ਸਾਲ ਦਾ 
ਸਾਂ। ਸਾਡੇ ਪਿੰਡ ਦੇ ਇਕ ਮਜ਼ਹਬੀ ਈਸ਼ਤ ਸਿੰਘ ਨੇ ਨਾਮਹਾਰੀਆਂ ਤੋਂ ਭਜਨ ਲੈ ਲਿਆਂ । 
ਫਛਰਿਰੇ ਦਾ ਬਾਕਾਇਦਾ ਧਾਰਨੀ ਹੋ ਗਿਆ । ਚਿੱਟੇ ਕੱਪੜੇ, ਸਿੱਧੀ ਦਸਤਾਰ ਉਹਦਾ 
ਜ਼ੋਗਾਰ ਬਣ ਗਏ । ਪਰ ਪਿੰਡ ਦੇ ਦੂਜੋ ਲੋਕਾਂ ਨੇ ਇਸ ਦਾ ਬੜਾ ਬੁਰਾ ਮਨਾਇਆ । 

“ਬੋੜ੍ਹ` ਦਿਨਾਂ ਪਿਛੋ ਕਿਸੇ ਚਮਾਰ ਨੇ ਸਾਡੀ ਹਵੇਲੀ ਵਿਚ ਵਸਦੇ ਕਿਸ਼ਨੇ ਨਾਮੀ ਚਮਾਰ 
ਨੂੰ ਕਤਲ ਕਰ ਦਿਤਾ । ਪਿੰਡ ਵਿਚ ਸ੍ਰ: ਸੁੰਦਰ ਸਿੰਘ ਪਰਵਾਰ ਤੋਂ“ ਖਿਨ' ਦੂਜਾ ਮਜ਼ਹਬੀਆਂ 
ਦਾ ਘਰ ਹੀ ਕੂਕਿਆਂ ਦਾ ਸੀ । ਐਗਰੇਜ਼ੀ ਸਤਕਾਰ_ਤਾਂ ਕੂਕਿਆਂ ਦੇ ਖਿਲਾਫ ਰਹਿੰਦੀ ਹੀ 
ਸੀ, ਗਵਾਹੀਆਂ ਆਦਿ ਦੀ ਰਚਨਾ ਕਰਕੇ ਨਿਰਦੋਸ਼ ਈਸ਼ਰ ਸਿੰਘ ਮਜ਼ਹਬੀ ਨੂੰ ਨਮਧਾਰੀ 
ਬਣਨ ਦੀ ਸਜ਼ਾ ਮਿਲਣ ਲਗੀ 1 

“ਉਸ ਸਮੇ” ਪਿੰਡ ਦੀ ਪਰ੍ਹੇ ਤੇ ਦੂਜੇ, ਕੋਸ ਨਾਲ ਸੈਬੰਧਤ ਲੌਕਾਂ ਨੂੰ, ਵੰਗਾਰ ਕੇ 
ਸੂਬਾ ਜੀ ਨੇ ਹਿੱਕ ਥ'ਪੜੀ : ਮੈ ਇਸ ਦੀ ਮਦਦ ਕਰਾਂਗਾ ਤੇ ਇਹਨੂੰ ਛੁੜਾਕੇ ਲਿਆਵਾਂਗਾ 
ਅਤੇ ਫਿਰ ਪੂਰੀ ਪੈਰਵੀ ਕਰਕੇ, ਮੁੜੱਦਮੇ ਤੇ ਜੋ ਵੀ ਖਰਚ ਹੋਇਆ, ਪੱਲਿਓ” ਲੱਗਾ ਕੇ, 
ਵੇਬੋ' ਤਕ ਕਿ ਥੁੜਦਾ ਖਰਚ ਵੇਖ ਕੇ ਥੌੜ੍ਹੀ ਜ਼ਮੀਨ ਵੀ ਗਹਿਣੇ ਰਖ ਦਿਤੀ ਅਤੇ ਸੈਤ 
ਈਸ਼ਰ ਸਿੰਘ ਨੂੰ ਰਹਾ ਕਰਵਾ ਕੇ ਹੀ ਦਮ ਲਿਆਂ ।” 

ਇਕ ਵਾਰ ਗਦੋਂ' ਡੌਬ ਦੇ ਜ਼ਿਮੀਦਾਰਾਂ ਨੇ ਆਪਣੀਆਂ ਥਾਵਾਂ ਵਿਚ ਵਸਦੇ-ਰਸਦੇ 
ਗਰੀਬ ਹਿੰਦੂ ਘੁਮਿਆਰਾਂ ਅਤੇ ਮੁਸਲਮਾਨ ਲੁਹਾਰਾਂ ਤੋਂ ਕਹਿਰ ਨਾਜ਼ਲ ਕਰ ਦਿਤਾ । ਕਿਸੇ 
ਗੱਲੋਂ ਰੁੱਸ ਕੇ ਉਨ੍ਹਾਂ ਨੂੰ ਪਿੰਡ ਖਾਲੀ ਕਰ ਜਾਣ ਦਾ ਨਾਂਦਰਜ਼ਾਂਹੀ ਹੁਕਮ ਚਾੜ੍ਹ ਦਿਤਾ । 
ਸਰਦੀਆਂ ਦੇ ਦਿਨ ! ਉਹ ਕਿਧਰ ਜਾਣ ! ਉਹਨਾਂ ਗਰੀਬਾਂ ਦਾ ਕੌਈ ਝਾਲ੍ਹ ਨਹੀ” ਸੀ । 
ਪਿੰਡ ਵਾਲੇ ਤਾਂ ਸਾਰੇ ਹੀ ਵਿਰੰਧੀ ਸਨ । ਜਿਸ ਦਾ ਤਰਲਾ ਵੀ ਇਹਨਾਂ ਜੀ _ਭਿਆਣਿਆਂ` 
ਲਿਆ ਉਹੋਂ ਹੀ ਅਗੋਂ ਭਿੜਕ ਕੇ ਪਿਆ । ਇਹਨਾਂ ਮਸਕੀਨਾਂ ਦੇ ਖਿਲਾਫ ਜੱਟਾਂ ਦਾ ਏਕਾਂ 
ਸੀ । ਜਦੋਂ” ਸੂਬਾ ਮੀਹਾਂ ਸਿੰਘ ਜੀ ਪਾਸ ਇਹ ਆਏ ਤੋਂ ਬਹੁੜ) ਕਰਨ ਲਈ ਕਿਹਾ ਤਾਂ 
ਸੂਬਾ ਜੀ ਆਪਣੇ ਸ਼ਰੀਕੇ ਅਤੇ ਸਾਰੇ ਪਿੰਡ ਦੇ ਖ਼ਿਲਾਫ਼ ਡਟ ਖਲੌਤੇ । ਗ਼ਰੀਬ ਘੁਮਿਆਰਾਂ 
ਅਤੋ ਲੂਹਾਰਾਂ ਨੂੰ ਉਜੜਣੇ` ਬਚਾ ਲਿਆ । ਸਰਕਾਰੇ-ਦਰਬਾਰੇ ਪਰ੍ਹ-ਪੰਚਾਇਤਂ ਵਿਚ ਜੌ 
ਕੁਝ ਵੀ ਕਰਨਾ ਪਿਆ, ਕੀਤਾ । ਪਰ ਆਪਣਾ ਬੋਲ ਪੁਗਾ ਕੋ ਗ਼ਰੀਬਾਂ ਦੀ ਮਦਦ 
ਕੀਤੀ । 

ਮਾੜਿਆਂ ਮਜ਼ਲੂਮਾਂ ਦੀ ਤਰਫ਼ਦਾਰੀ ਦਾ ਇਕ ਹੋਰ ਖੋਤਰ ਵੀ ਸੀ । ਸੂਬਾ ਜੀ 
ਉਨ੍ਹਾਂ ਦੇ ਵਿਆਹ ਸ਼ਾਂਦੀਆਂ ਅਤੇਂ ਦੁੱਖਾਂ-ਰੋਗਾਂ ਵਿਚ ਵੀ ਅਥੋਲ ਸਹਾਇਕ ਰਹੋ । 
ਲੜਕੀਆਂ ਦੇ ਵਿਆਹਾਂ ਸਮੋ” ਖਾਸ ਭਰ, ਜੋ ਵ ਥੁੜ੍ਹ ` ਕਿਸੇ ਦੇ ਘਰ ਮਹਿਸੂਸ ਕਰਦੇਂ, 
ਪੂਰੀ ਕਰਕੇ ਹ ਦਮ ਲੌ'ਦੇ । ਆੜ੍ਹਤ ਦੀਆਂ ਦੁਕਾਨਾਂ ਤੋ“ ਪੈਸੇ, ਕਪੜੇ ਦੀਆਂ ਹੱਟਾਂ ਤੇ 
ਲੀੜਾ-ਲੱਤਾ ਆਪਣੀ ਜ਼ਾਮਨੀ ਤੋਂ ਲੈ ਕੇ ਦਿੰਦੇ । ਕਣਕਾਂ, ਆਟਿਆਂ ਅਤੇ ਗੁੜ-ਗੱਕੜ 
ਦੀਆਂ ਬੋਰੀਆਂ ਤਾਂ ਸਿਧੀਆਂ ਹੀ ਆਪਣੇ ਘਰੋ“ ਘਲ ਦਿੰਦੇ । 

ਉਨ੍ਹਾਂ ਦੇ ਮਨ ਵਿਚ ਗ਼ਰੀਬ ਪ੍ਰਤੀ ਭਾਵਨਾ ਅੱਜਿਹ) ਪ੍ਰਚੰਡ ਰਹਿੰਦੀ ਸੀ ਕਿ ਅੰਤ 
ਤਕ ਇਨੋਂ ਗੱਲ ਬਣੀ ਰਹੀ । ਆਪਣੇ ਉਤੇ ਲਈ ਹੋਈ ਲੋਈ ਜਾਂ ਆਸਣ ਆਪਣੇ ਤੋਂ? 
ਮਾੜਿਆਂ ਵਾਸਤੇ ਲੱਥ ਲੱਥ ਪੈਦਾ । ਉੜਿਆਂ-ਥੁੜਿਆਂ _ਦੀ ਇਮਦਾਦ ਵਿਚ ਆਪ 
ਬੇਦਰੇਗ ਹੋ, ਜ਼ਮੀਨ ਗਹਿਣੇ ਧਰ ਕੇ ਵੀ, ਗ਼ਰਜ਼ਾਂ ਪੂਰੀਆਂ ਕਰਦੇ । 

ਨਾਮ਼ਧਾਰੀਆਂ ਵੇਚ, ਉਹਨੀ' ਦਿਨੀ', ਸੋਤ ਨੱਥ ਸਿੰਘ '੫ਤੰਗ' ਬੜੋ ਤੋ ਕਰਨੀ 
ਵਾਲੋਂ ਪ੍ਰਸਿੱਧ ਸਨ 1 ਉਨ੍ਹਾਂ ਦਾ ਇਕ 'ਭਾਈ।' ਸੂਬਾ ਜੀ ਪਾਸ ਮਾਂਗਤ ਆ ਬਣਿਆ । ਉਸਨੇ 

ਦੱਸਿਆ ਕਿ ਬਠਿੰਡੇ ਵਿਚ ਉਸ ਦਾ ਕੋਈ ਜਾਰਖਾਨਾ ਹੈ । ਪੌਸੋ ਦੀ ਤੰਗੀ ਹਥੋ' ਨੀਲਾਮੀ 
ਦੀ ਹਾਲਤ ਵਿਚ ਪਹ੍ਰੋਚ ਗਿਆ ਹੈ । ਜੇ ਹਜ਼ਾਰ ਕੁ ਰੁਪਿਆ ਹੱਥ _ਲਗ ਜਾਵੇਂ ਤਾਂ ਸਾਰਾ 
ਕਾਰੋਬਾਰ ਰੁਕ ਸਿਰ ਹੋ ਸਕਦਾ ਹੈ । ਸੂਥਾ ਮੀਹਾਂ ਸਿੰਘ ਜੀ ਦੀ ਉਦਾਰਤਾ ਨੇ ਉਛਾਲਾ 
ਖਾਧਾ । ਆਪਣੇ ਕੌਲ ਤਾਂ ਪੈਸੇ ਹੈ ਨਹੀ” ਸਨ । ਨੋ ਵਿਘ ਜਮੀਨ ਗਹਿਣੇ ਰੱਖੀ ਅਤੇ 
੯੦੦/- ਰੂ: ਪ੍ਰਾਪਤ ਕਰਕੇ “ਪਤੰਗ ਜੀ ਦੇ ਭਈ" ਨੂੰ ਦੇ ਦਿਤਾ । ਭਾਵੇ ਇਹ ਪੈਸਾ 
ਉਧਾਰ ਕਰਕੇ ਲਿਆ ਸੀ, ਪਰ ਵਾਪਸ ਫਿਨੇ ਕਰਨ' ਸੀ 1 

ਸ੍ਰੀ ਲਾਲ ਸਿੰਘ ਬੱਲ੍ਹਆਣੀਆਂ ਵੀ ਕਦੇ ਬੜ' ਕਹਿੰਦਾ ਕਹਾਉ'ਦਾ ਵਿਅਕਤੀ 
ਸੀ । ਉਸਦਾ ਗੁਰੂ ਘਰ ਨਾਲ ਵੀ ਬੜਾ ਨੋੜਲਾ ਸੰਬੰਧ ਸੀ । ਆਪਣੀਆਂ ਕਰਨੀਆਂ 
ਕਰਕੇ ਦ੍ਰਗਤੀ ਨੂੰ ਪ੍ਰਾਪਤ ਹੋਇਆ ਤਾਂ ਸੂਬਾ ਜੀ ਦੀ ਸ਼ਰਨ ਆਂ ਪਿਆ। ਇਹਨਾਂ 
ਆਪਣੀ ਜ਼ਮੀਨ ਗਹਿਣੇ ਰੱਖ ਕੇ ੪੦੫੦/- ਰੁ: ਦੀ ਬਜਾਜ਼ੀ ਦੀ ਦੁਕਾਨ ਪੁਆ ਦਿਤੀ ਪਰ੍‌ 
ਜਿਸ ਕਾਰਨੇ' ਉਹ ਗੁਰੂ ਘਰੋ" ਵਿਛੜਿਆ ਸੀ ਉਸੇ ਦਾ ਸ਼ਿਕਾਰ ਹੋ ਗਿਆ । “ਦੁਰਾਨ 
ਚੋਰ ਲੁੱਟ ਕੇ ਲੈ ਗਏ ।” ਆਖ ਬੋਰੀਆਂ ਬਿਸਤਰਾ ਵਲ੍ਹੇ ਟ ਤੁਰਦਾ ਹੋਇਆ । ਅਜਿਹੇ. 
ਵਿਚ ਸੂਬਾ ਜੀ ਨੂੰ ਵਾਪਜ ਕ) ਹੋਣੀ ਸੀ ! 

ਗੱਲ ਕੀ ਜਮੀਨ ਜਾਇਦਾਦ ਸ਼ਹਨ ਪਿਆਂ ਦੀ ਲਾਜ ਫਖਦੀ ਰਖਾਉ'ਦੀ, ਇਕ. 
ਦਿਨ ਉੱੱਕੀ ਪੁੱਕੀ ਹਥੋਂ” ਨਿਕਲ ਗਈ । ਇਹ ਪਹਿਲੀ ਜੋਗ ਤੋ ਪਹਿਲਾਂ ਦੀ ਗੱਲ ਹੈ, 
ਜਦੋ' ਮੰਦਵਾੜੇ ਨੇ ਕਿਸੇ ਚੀਜ਼ ਦੀ ਕੋਈ ਕੀਮਤ ਨਹੀ ਸੀ ਰਹਿਣ ਦਿਤੀ । ਬਾਣੀਏ, 
ਜਿਨ੍ਹਾਂ ਚਾਰ ਪੈਸੇ ਸੋਭਾਲੇ ਹੋਏ ਸਨ, ਭੇਗ ਦੇ ਭਾ ਜ਼ਮੀਦਾਰਾਂ ਦੀਆਂ ਹਵੇਲੀਆਂ ਦੇ ਮਾਲਿਕ . 
ਬਣੀ ਜਾਂ ਜਹੇ ਸਨ । 

ਇਕ ਵਾਰ ਮਾਤਾ ਭੂਪਿੰਦਰ ਕੌਰ ਜੀ, ਵਡ ਪਰਵਾਰੇ ਆਪਣੇਂ ਹਠੀ ਭਰਾਂ 
ਨੂੰ ਆਖਿਆ, ਜੇ ਉਹ ਚਾਹਵੇ ਤਾਂ ਮੌੜਵੇ' ਕਰਕੇ ਗੁਰੂ ਘਰੋਂ ੧੦,੦੦੦/- ਰੁ: ਦਾ ਪ੍ਰਬੰਧ 
ਕਰ ਦਿੰਦੇ ਹਨ, ਮੀਨ ਛੁਡਾ ਕੇ ਬਾਲ ਬਚੇਂ ਦ1 ਪ੍ਰਤੀਪਾਲਨਾ ਕਰੇ । ਸੂਬਾ ਜੀ ਨੇ ਆਪਣੀ 
ਸਤਿਕਾਰ ਯੋਗ ਭੈਣ ਨੂੰ ਸਨਿਮਰ ਅਤਜ਼ ਕੀਤ। : ਬੀਬੀ ਜੀ, ਸਤਿਗੁਰੂ ਅਗੇ ਇਹ ਅਰਜ਼ 
ਕਰੋ ਕਿ ਉਹ ਸਾੜੀ ਆਪਣੀ ਕਮਾਈ ਵਿਚ ਹੀ ਬਰਕਤ ਪਾਵੇ ਅਤੇ ਅਸੀ“ ਆਪ ਹੀ 
ਆਪਣੀ ਜ਼ਮੀਨ ਛੁਡਾਣ ਦੇ ਸਮਰੱਥ ਹੋਵੀਏ, ਗੁਕੂ ਕੀ ਰਕਮ ਭਾਵੇ ਮਾਂਗਵੀ ਲਈਟੇ ਤੇ 
ਭਾਵੇ' ਮੌੜਵੀ', ਇਹ ਪਾਰਾ ਹੀ ਹੈ । ਪਾਰੇ ਦੀਆਂ ਬੂੰਦਾਂ ਆਪਣੇ ਪਰਵਾਰ ਦੇ ਮੂੰਹ ਨਹੀ” 
ਪਾਣੀਆਂ ਚਾਹੁੰਦਾ । ੍‌ 

ਅਤੇ ਇਕ ਦਿਨ, ਗਦੋਂ” ਡਬ (ਗੁਰੂ ਸਰ) ਵਿਚ ਆਪਣਾ ਕੇਵਲ ਘਰ ਕੱਲਾ 
ਛੱਡ, ਪਰਵਾਰ ਨਾਲ ਨੌਹਰ, ੩-ਜੈਡ ਤੇ ਕ੍ਰੰਡਲਾਂ ਰਿਆਸਤ ਬੀਕਾਨੌਰ ਵਿਚ ਆ ਗਏ । 
ਏਥੇ ਸਰਕਾਰੇ” ਰਿਆਇਤ ਮਿਲਦੀ ਜ਼ਮੀਨ ਦੇ ੧੫-੨੦ ਵਿਘੇ ਆਪਣੇ ਬਣਾਏ । ਇਨ੍ਹਾਂ 
ਤੇ ਕੀਤੀ ਮਿਹਨਤ ਨੂੰ ਸਤਿਗੁਰੂ ਭਾਗ ਲਾ ਦਿਤੇ । 

ਪਹਿਲ ਸੰਸਾਰ ਜੰਗ ਲਗ ਗਈ । ਜਿਨਸਾਂ ਦੋ ਭਾ ਤੇਜ਼ ਹੋ ਗਏ । ਦਬੱਲ ਕੇ 
ਕੀਤੇ ਪੁਰਸ਼ਾਰਥ ਨੇ ਦੇ ਚਾਰ ਸਾਲ ਅੰਦਰ ਹੀ ਏਨੀ ਪਦਾਰਥਕ ਸ਼ਕਤੀ ਉੱਨਤ ਕਰ 
ਦਿਤੀ ਕਿ ਸੂਬਾ ਜੀ ਦੀ ਸਾਰੀ ਗਹਿਣੇ ਪਈ ਜ਼ਮੀਨ ਛੁਟ ਗਈ । ਅਤੇ ਫਿਰ ਉਹ ਆਪਣੇ 

ਪਿੰਡ ਵਿਚ ਉਸੇ ਮਾਣ ਤਾਣ ਨਾਲ ਰਹਿਣ ਲਗੇ ਜਿਸ ਨਾਲ ਪਹਿਲਾਂ ਵਸਦੇ ਸਨ । 


ਸੂਬਾ ਮੀਹਾਂ ਸਿੰਘ ਜੀ ਵਿਚ ਮਾਂ-ਬਾਪ ਦੀ ਸੇਵਾ, ਭਾਵਨਾ, ਸਿਦਕ ਅਤੇ ਸੂਚ 
ਸੋਧ ਪ੍ਰਤੀ ਪਹੁੰਚ ਦਾ ਪੂਰੀ ਤਰ੍ਹਾਂ ਸਮਾਵੇਸ਼ ਸੀ, ਐਵੇ“ ਹੀ ਇਸ ਪਰਵਾਰ ਦੀ ਸਾਂਝ ਗੁਰੂ ਘਰ 
ਨਾਲ ਸੰਘਣ) ਨਹੀ” ਸੀ ਹੋਈ । ਇਸ ਦੋ ਪਿਛੇ ਕਠਿਨ ਘਾਲਣਾ' ਸੀ । ਸ੍ਰ ਸੁੰਦਰ ਸਿੰਘ-- 
ਮਾਤਾ ਰਾਮ ਕੌਰ ਤੇ ਮਾਤਾ ਦੀਆਂ ਹਮਜੋਲਨਾਂ ਦਾ ਮਨ ਗੁਰੂ ਹਰ ਸਿੰਘ ਜੀ ਤੇ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਵਿਚ ਗਹਿਰਾ ਗਡਿਆ ਹੋਇਆ ਜੀ । 

ਇਹ ਉਹ ਦਿਨ ਸਨ ਜਦੋਂ" ਪੀਣ ਲਈ ਪਾਣੀ, ਇਸ ਇਲਾਕੇ ਨੂੰ, ਛੱਪੜਾਂ ਅਤੇ 
ਡਿੱਘੀਆਂ ਵਿਚੋ ਵੀ ਬ-ਮੁਸ਼ਕਲ ਲਭਦਾ ਸੀ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਆਪਣੇ ਇਕ 
ਉਪਦੇਸ਼ (ਕੈਸੇਟ ਵਿਚ ਸੰਭਾਲਿਆ) ਵਿਚ ਮਾਤਾ ਰਾਮ ਕੌਰ ਜੀ ਤੇ ਇਨ੍ਹਾਂ ਦੀ ਭਰਜਾਈ 
ਦੀ ਯਾਦ ਦਿਲਾਈ ਸੀ । ਇਹ ਦਰਾਣੀਆਂ ਜਠਾਣੀਆਂ, ਨਣਾਣਾਂ ਭਰਜਾਈਆਂ ਮਿਲਣੇ 
ਉਠੇ ਕਪੜੇ ਦੀਆਂ ਕਫਨੀਆਂ ਪਾਈ ਪਿੰਡੋਂ ੩੪ ਕੌਹ ਤੇ ਪੈਦੇ ਕਿਸੇ ਪਿੰਡ-ਤਸਬੇ ਦੀ 
ਡਿਘੀ ਤੱ` ਸੁੱਚ ਜਲ ਲੈਣ ਗਈਆਂ । ਤੁਰੇ ਆਉ'ਦਿਆਂ ਅਨ੍ਹੇਰੀ ਝੁੱਲ ੫ਈ । ਰਾਜਸਥਾਨ 
ਦੀ ਨੇੜਤਾ ਖੁਸ਼ਕ ਇਲਾਕੇ ਦੇ ਰੇਤ-ਟਿੱਬੇ, ਤੇਜ਼ ਹਵਾ, ਸਭ ਨੇ ਮਿਲਕੇ ਅਜਿਹੀ ਸਥਿਤੀ 
ਪੈਦਾ ਕਰ ਦਿਤੀ ਕਿ ਇਹ ਬੀਬੀਆਂ ਰਾਹੋਂ' ਕੁਰਾਹੇ ਜਾ ਪਈਆਂ । ਜਦੋ ਕਿਸੇ ਨਾਲ ਦੇ 
ਪਿੰਡ ਗਲਤੀ ਨਾਲ ਪੁੱਜੀਆਂ ਤਾਂ ਲੌਕਾਂ ਨੇਂ ਹਮਦਰਦੀ ਵਜੋ" ਉਨ੍ਹਾਂ ਦੇ “ਤੋੜੇ” (ਘੜੇ) 
ਲੁਹਾਉਣ ਲਈ ਹੱਥ ਵਧਾਏ ਤਾਂ ਬੀਬੀਆਂ “ਨਾ-ਨਾ” ਕਰ ਕੇ ਪਿਛੇ ਹੱਟ ਗਈਆਂ : ਸਾਡੇ 
ਘੜਿਆਂ ਨੂੰ ਹੱਥ ਨਾ ਲਾਉਣਾ । ਇਹਨਾਂ ਵਿਚ ਸੋਧ ਦਾ ਜਲ ਹੈ । 

ਹਨੇਰੀ ਨਾਲ ਪਰੇਸ਼ਾਨ ਹੋਣਾ, ਪੁੱਠੇ ਸਿੱਧੋ ਰਾਹਾਂ ਤੇ ਜਾ ਪੈਣਾ, ਸਿਰ ਉਤੇ 
੨੫-੨੫, ੩੦-੩੦ ਕਿਲੋਂ ਪਾਣੀ ਦਾ ਭਾਰ ਚੁਕਿਆ ਹੋਣਾ, ਇਸਤਰੀ ਜਾਮਾ ਹੋਣਾ--ਇਹ 
ਸਾਰੇ ਕਾਰਨ ਦੁੱਖ ਦੇ ਪ੍ਰਗਟਾਵੇ ਲਈ ਕਾਫ਼ੀ ਹਨ । ਪਰ ਇਹਨਾਂ ਪ੍ਰੇਮ ਰੱਤੀਆਂ ਗੁਰੂ ਗੇਵਕ 
ਬੀਬੀਆਂ ਨੇ ਗੁਰ ਮਰਿਆਦਾ ਵਿਚ ਚਲਣ ਦਾ ਇਹ ਮੁੱਲ ਹੱਜ ਕੇ ਤਾਰਿਆ । ਪ੍ਰੀਖਿਆ 
ਦੀਆਂ ਘੜੀਆਂ ਰੋਜ਼ ਰੋਜ ਨਹੀ ਆਉ'ਦੀਆਂ ਤੋਂ ਜਦੋਂ ਕੋਈ ਹੱਸ-ਤੁੱਸ ਕੇ ਇਹ ਔਖੇ ਪਲ 
ਲੰਘਾ ਲਏ ਫਿਰ ਅਗੇ ਖ਼੍ਬਸੂਰਤ ਵਾਦੀਆਂ ਵਿਚ ਹੀ ਪਰਵੇਸ਼ ਹੁੰਦ ਹੈ । ਸਿਆਣੇ ਕਹਿੰਦੇ 
ਹਨ : ਸੁਰਗ ਦਾ ਜਾਂਹ ਨਰਕਾਂ ਵਿਚਦੀ ਲੰਘਦਾ ਹੈ । 

ਇਹ ਤਪੱਸਿਆ ਭਰਿਆ ਜੀਵਨ ਹੀ ਸੀ ਜਿਸ਼ ਦੀ ਪੁਕਾਰ ਗੁਰੂ ਘਰ ਨੇ 
ਨੌੜਿਓ” ਹੋਂ ਕੇ ਸੁਣੀ । ਜਿਸ ਕਾਰਨ ਮਾਤਾ ਰਾਮ ਕੌਰ ਪਿਤਾ ਸ: ਸੁੰਦਰ ਸਿੰਘ ਜੀ ਦੀ 
ਪ੍ਰਤਰੀ ਬੀਬੀ ਵੀਰਾਂ (ਗੁਰੂ ਘਰ ਵਿਚ ਜਾਂ ਕੇ ਮਾਤਾ ਭੂਪਿੰਦਰ ਕੌਰ) ਜੀ ਪਰਵਾਰਕ ਤੇ 
ਸਮਾਜਕ ਰੁਕਾਵਟਾਂ ਤੇ ਕਾਬੂ ਪੈ ਕੇ ਨਾਮਧਾਰੀ ਜਗਤ ਦੀਆਂ ਅੱਖੀਆਂ ਦਾ ਸਤਿਕਾਰਯੋਗ 
ਤਾਰਾ ਬਣੇ । 


ਆਪਣੇ ਢਾਦਾ ਸ੍ਰ: ਹਮੀਰ ਸਿੰਘ ਦੀ ੮੦੦ ਏਕੜ ਜ਼ਮੀਨ ਉਸਦੇ ਦੋਹਾਂ ਪੁੱਤਰਾਂ, 

ਸ੍ਰ: ਸੱਦਾ ਸਿੰਘ ਨੰਬਰਦਾਰ ਅਤੇ ਸ੍ਰ: ਸੁੰਦਰ ਸਿੰਘ ਵਿਚਾਲੇ ੪੦੦-੪੦੦ ਏਕੜ ਕਰਕੇ 
ਵੇਡੀ ਗਏ) । ਅਗੇ ਸ੍ਰ: ਸੰਦਰ ਸਿੰਘ ਜੀ ਦੇ ।ਤੰਨ ਸਪੁੱਤਰ ਹੰਏ, ਸ੍ਰ: ਕਿਰਪਾਲ ਸਿੰਘ, ਸੰਤ 
ਸੀਹਾਂ ਸਿੰਘ ਸ਼ੂਬਾ ਅਤ ਸੂਕਾ ਨਾਹਰ ਸਿੰਘ । ਇਸ ਵਿਕਾਸ ਨੇ ਜ਼ਮੀਨ ਨੂੰ ਹੋਰ ਵੀ ਵਿਭਾ= 





-<---=--- " '?੧੧੧੯੮ 


ਸੂਬਾ ਮੀਹਾਂ ਸਿੰਘ ਜੀ-ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨਾਲ 

ਵਾਰਤਾਲਾਪ ਕਰਦਿਆਂ ਮਿਤੀ ੨੭-੬-੧੯੮੧। ਫੌਟੋ : ਪ. ਸ. ਕ. 
ਜਤ ਕਰ ਦਿਤਾ । ੧੩੩-੧੩੩ ਏਗੜ ਤਿੰਨਾਂ ਭਰਾਵਾਂ ਵਿਚ ਹਿਸਾ ਵੰਡੀਜ ਗਿਆ। 
ਕਿਸਾਨੀ ਦੇ ਆਮ ਜੀਵਨ ਵਿਚ ਵਿਰਸਾ-ਵੰਡ ਹੇਠਾਂ ਤੋਂ' ਹੇਠਾਂ ਹ ਤੁਰੀ ਜਾਂਦੀ ਹੈ ਬਹੁਤ 
ਘੱਟ ਐਸੇ ਪਰਵਾਰ ਮਿਲਦੇ ਹਨ ਜੋ ਅਪਣੀ ਜ਼ਮੀਨ ਨੂੰ ਵਿਰਸਿਓ' ਵਧ' ਸਕਣ । 

ਅਣੇਂ ਭਰਾਵਾਂ 'ਚੋਂ ਸੂਬਾ ਮੀਹਾਂ ਸਿੰਘ ਜੀ ਨੂੰ ਦੇ ਸ਼ਾਦੀਆਂ ਕਰਨ ਦਾ ਅਵਸਰ 
ਮਿਲਿਆਂ । ਪਹਿਲਾ ਵਿਆਹ ੧੯੦੪ ਈ: ਵਿਚ ਹੋਇਆ, ਜਿਹੜਾ ਬੜਾ ਥੋੜਾ ਅਰਸਾ 
ਹੀ ਨਿਭ ਸਕਿਆ । ੧੯੦੬ ਵਿਚ ਪਹਿਲੀ ਵਿਵਾਹਿਤ ਦਾ ਅੰਤ ਹੋਂ ਗਿਆ । ੧੯੦੭ 
ਵਿਚ ਦੂਜਾ ਵਿਆਹ ਬੀਧੀ ਦਾਨ ਕੌਰ(ਪਿੰਡ ਭੈਗ ਜੜੀ, ਜ਼ਿਲਾ ਬਠਿੰਡਾ) ਨਾਲ ਹੋ ਗਿਆਂ । 
ਬੀਬੀ ਦਾਨ ਕੌਰ ਦੁਆਰਾ ਸੂਬਾ ਜੀ ਦੇ ੯ ਬੱਚੇ ਜਨਮੇ, ੪ ਲੜਕੇ, ੫ ਬੀਬੀਆਂ । ਵੇਰਵਾ 
ਇਸ ਪਰਕਾਰ ਹੈ 

੧. ਬੀਬੀ ਨਿਹਾਲ ਕੌਰ ਜਨਮ ੧੯੦੮ ਈ: 

੨. ਸੰਤ ਗੁਰਮੁਖ ਸਿੰਘ ਜਨਮ ੧੯੧੦ ਈ: 

੩. ਸੈਤ ਖਿਉਣ ਸਿੰਘ ਜਨਮ ੧੯੧੨ ਈ: 

ਸ੍ਰ ਜੈ ਸਿੰਘ ਜਨਮ ੧੯੧੪ ਈ: 
. ਬੀਬੀ ਮਹਿੰਦਰ ਕੌਰ ਜਨਮ ੧੯੧੬ ਈ: 
- ਬੀਬੀ ਜਸਵੈਤ ਕੌਰ ਜਨਮ ੧੯੧੮ ਈ: 
ਬੀਰੀ ਬਲਵੈਤ ਕੌਰ ਜਨਮ ੧੯੨੦ ਈ: 
. ਸਰੀ ਭੁਪਿੰਦਰ ਸਿੰਘ ਜਨਮ ੧੯੨੨ ਈ: 
. ਬੀਬੀ ਬਸੰਤ ਕੌਰ ਜਨਮ ੧੯੨੪ ਈ: 

ਇਹ ਸਾਰੇ ਬੱਚੇ ਮੁਨਾਸਥ ਉਮਰ ਵਿਚ _ਵਿਆਟੇ ਗਏ । ਇਹਨਾਂ ਵਿਚੋਂ ਬੀਬੀ 
ਨਿਹਾਲ ਕੌਰ ਦਾ ਵਰ ਯੋਗ ਹੋਣ ਤੋਂ, ਸੰ ਭੇਣੀ ਸਾਹਿਬ ਤੋਂ ਉੱਤਰ ਦਿਸ਼' ਵਲ ਲਗਭਗ 
੮ ਕਿਲੌਮੀਟਰ ਦੇ ਫਾਸਲੇ ਤੇ, ਪਿੰਡ ਰਾਖ ਦੇ, ਇਕ ਸਰਦਾਰ ਕੇਹਰ ਸਿੰਘ ਜੀ ਨਾਲ ਅਨੰਦ 
ਕੀਤਾ ਗਿਆ । ਸ੍ਰ: ਕੇਹਰ ਸਿੰਘ ਜ਼ਮੀਨ ਜਾਇਦਾਦ ਵਲੋਂ' ਤਾਂ ਛੋਟੇ-ਮੌਟ ਜਾਗੀਰਦਾਰ 
ਸਨ । ਪਰ ਇਹਨਾਂ ਦਾ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਨਾਲ ਸੈਘਣਾ ਸਨੇਹ 
ਸੀ। ਸੂ: ਕੇਹਰ ਸਿੰਘ ਸਤਿਗੁਰੂ ਜੀ ਦੇ ਅਜਿਹੇ ਵਿਸ਼ਵਾਸ ਪਾਤਰ ਸਨ ਕਿ ਜਦੋ” ਨਾਮ- 
ਧਾਰੀ ਦਰਬਾਰ ਦੋ ਪ੍ਰਧਾਨ ਸ੍ਰ: ਲਛਮਣ ਸਿੰਘ ਜੀ ਬਹੁਤ ਬਿਰਧ ਹੋ ਗਏ, ਜੌ ਕਿ ਮਤਿਗੁਰਾਂ 
ਵਲੋ" ਮੁਖਤਾਜਿ ਆਮ ਵੀ ਸਨ, ਤਾਂ ਸਰਦਾਰ ਕੇਹਰ ਸਿੰਘ ਜੀ ਨੂੰ ਹੀ ਗੁਰੂ ਜੀ ਵਲੋ ਆਮ 
ਖ਼ੁਖਤਾਰੀ ਦਿਤੀ ਗਈ । ਟਿਹ ਸ੍ਰ: ਕੇਹਰ ਸਿੰਘ ਜੀ ਗੁਰੂ ਘਰ ਦੀ ਸੇਵਾ ਕਰਦਿਆਂ 
੧੯੫੮ ਈ: ਵਿਚ ਪੂਰੇ ਹੋ ਗਏ । 

ਦੂਜੀ ਬੀਬੀ ਮਹਿੰਦਰ ਕੌਰ ਜ਼ਿਲਾ ਬਠਿੰਡਾ ਦੇ ਪਿੰਡ ਸਰਜਾ ਮ/ਹਮਾ ਦੋ 
ਸ੍ਰ: ਸ਼ਮਸ਼ੋਰ ਸਿੰਘ ਨਾਲ ਵਿਖਾਹੀ ਗਟੀ । ਇਹ ਵੀ ਡਾਢਾ ਪ੍ਰੇਮੀ ਗੁਰਸਿਖ ਪਰਵਾਰ ਸੀ । 

ਤੀਜੀ ਬੀਬੀ ਜਸਵੇਤ ਕੌਰ, ਸੱ: ਟਹਿਲ ਸਿੰਘ, ਪਿੰਡ ਚੀਚਾ ਭਕਨਾ ਜ਼ਿਲਾ 
ਅੰਮ੍ਰਿਤਸਰ ਨਾਲ ਵਿਵਾਹਿਤ ਹੋਈ । ਇਸ ਘਰ ਦਾ ਗੁਰੂ ਘਰ ਨਾਲ ਦਿਲੀ ਪਿਆਰ ਸੀ । 

ਚੌਥੀ ਲੜਕੀ, ਬੀਬੀ ਬਲਵੇਤ ਕੌਰ ਦੀ ਸ਼ਾਦ! ਸਤਿਗੁਜੂ ਜੀ ਦੇ, ਬੜ ਦਰਸ਼ਨ 
ਅਤੇ ਖਤਰਮਾ ਬੁੱਧੀ ਸਿੱਖ ਸ੍ਰ: ਜੋਗ ਸਿੰਘ ਰਾਜਾ ਜੰਗ ਨਾਲ ਹੋਈ । ਲਾਹੌਰ ਜ਼ਿਲੇ ਦਾ ਇਹ 
ਖ਼ਾਨਦਾਨ ਵੀ ਵਾਹਰੇ ਵਿਚ ਪ੍ਰਸਿਧ ਸੀ । 

ਸ਼ੂਬਾ ਜੀ ਦੀ ਪੰਜਵੀ' ਤੇ ਸਭ ਤੋਂ ਛੋਟੀ ਸਪੂਤਰ) ਬੀਬੀ ਬਸੈਤ ਕੌਰ ਸ੍ਰ: ਮਹਿੰਦਰ 
ਸਿੰਘ, ਪਿੰਡ ਨਕੌੜਾ (ਸਰਸਾ) ਦੇ ਘਰ ਦੀ ਸ਼ੋਭਾ ਹਨ । ਸੂ: ਮਹਿੰਦਰ ਸਿੰਘ ਭੀ ਸਤਿਗੁਰੂ 
ਜੀ ਦੇ ਅਤਿ ਵਿਸ਼ਵਾਸ ਪਾਂਤਰ ਤੇ ਨਾਮਧਾਰੀ ਪੰਥ ਵਿਚ ਤਕੜ ਸਤਿਕਾਰ ਯੌਗ ਥਾਂ 
ਰਖਦੇ ਹਨ । 

ਇੰਜ ਸੂਬਾ ਜੀ ਦੀਆਂ ਪੁੱਤਰੀਆਂ ਵੀ ਨਾਮਧਾਰੀ ਪੰਥ ਦਾ ਨਮ ਉੱਚਾ ਕਰਨ 
ਵਾਲੀਆਂ ਹਸਤੀਆਂ ਦਾ' ਸ਼ਿੰਗਾਰ ਬਣੀਆਂ ਹਨ । ਇਸ ਵੇਲੇ ਵੱਡਾ ਸਪੂਤਰ ਸਤ ਗੁਰਮੂਖ 
ਸਿੰਘ ਪਿੰਡ ਗੁਗੇ ਦੀ ਮਾੜੀ, ਜ਼ਿਲਾ ਬੀਕਾ ਨੇਰ (ਰਾਜਸਥਾਨ) ਵਿਚ ਪਰਵਾਰ ਸਮੇਤ ਸੁਖ 
ਮਾਣਦਾ ਅਤੇ ਸਤਿਗੁਰੂ ਜੀ ਨਾਲ ਅਪਾਰ ਸਨੇਹ ਰਖਤਾ ਹੈ । 

ਸੰਤ ਖਿਉਣ ਸਿੰਘ, ਦੂਜਾ ਲੜਕਾ, ਸੌਤ ਨਗਰ (ਸਰਸਾ) _ਵਿਚ ਸਪਰਿਵਾਰ 
ਕਿਰਤ-ਜੁਟਿਆ ਸਤਿਗੁਤੂ ਜੀ ਦਾ ਪ੍ਰੇਮ ਪਾਤਰ ਹੈ । 


ਹਾ ੦ ।ਨ ਭੁ 2 

ਸ੍: ਜੈ ਸਿੰਘ ਅਤੇ ਸ੍ਰ: ਭ੍ਰਪਿੰਦਰ ਸਿੰਘ ਅਪਣੇ ਜੱਦੀ ਪਿੰਡ, ਗਦੋਂ` ਡੱਬ ਵਿਚ 
ਰਹਿੰਦੇ ਹਨ । 

ਏਨੇ ਵਡੇ ਪਰਵਾਰ ਦੇ ਪਿਤਾ ਦੇ ਮਨ ਵਿਚ ਤਾਂ ਸੰਨਿਆਸ ਅਤੋਂ ਸੋਵਾ ਹੀ 
ਸਮਾਏ ਰਹੇ । ਬੱਚਿਆਂ ਨੂੰ ਹੁੰਦੜ ਤੇਲ ਕਰਕੇ, ਜ਼ਿਮੋਵਾਰੀਆਂ ਅਤੇ ਜ਼ਮੀਨ ਵੰਡ ਕੇ, ਪੰਜਵਾਂ 
ਹਿੱਸਾ ਜ਼ਮੀਨ ਦਾ ਆਪ ਰੱਖ, ਸਮੁੱਚੇ ਤੌਰ ਤੇ ਗੁਰੂ ਘਰ ਆ ਗਏਂ । ਉਹਨਾਂ ਦੇ ਮਨ-ਮਸਤਕ 
ਵਿਚ ਇਕ ਭਾਵਨਾ ਛਾਈ ਰਹਿੰਦੀ ਸੀ : 

ਮਾਈ ਚਰਨ ਗੁਰ ਮੀਠੇ । 

ਵਡੇ ਭਾਗ ਦੋਵੇ ਪਰਮੋਸਰਿ 

ਕੋਟਿ ਫਲਾ ਦਰਸਨ ਗੁਰ ਡੀਠੇ । 

ਗੁਰੂ ਘਰ ਵਿਚੋਂ ਜੋ ਕੁਝ ਉਹ ਛਕਦੇ ਛਕਾਂਦੇ ਆਪਣ] ਜ਼ਮੀਨ ਦੋ ਹਿੱਜੇ ਵਿਚੋਂ” 
ਉਸਦੀ ਮੁੜਵਈ ਇ਼ਿਕ ਜਾਂ ਦੂਜੇ ਬਹਾਨੇ ਕਰਦੇ ਰਹਿੰਦੇ । ਜਦੋ ਆਪ ਚਲਣੋ' ਫਿਰਨੋ” 
ਰਹਿ ਗਏ ਤਾਂ ਉਨ੍ਹਾਂ ਆਪਣੇ ਹਿਸੇ ਦੀ ੧੮ ਏਕੜ ਜ਼ਮੀਨ ਗੁਰੂ ਘਰ ਨੂੰ ਭੇਂਟ ਕਰ ਦਿਤੀ । 
ਇਹ ਕਹਿ ਕੇ ਕਿ ਉਹਨਾਂ ਦੀ ਸੇਵਾ ਤੇ ਦੋਖ ਰੇਖ ਜੇ ਗੁਰੂ ਘਰ ਨੇ ਹੀ ਕਰਨੀ ਹੈ ਤਾਂ ਉਹਨਾਂ 
ਦੇ ਹਿਸੇ ਦੀ ਜ਼ਮੀਨ ਵੀ ਗੁਰੂ ਕੀ ਸੇਵਾ ਵਿਚ ਅਰਪਣ ਕੀਤ ਜਾਵੇਗ) । 

ਇਕ ਵਾਰ, ਸਤਿਗੁਰੂ ਦੀ ਨੇ ਸੂਬਾ ਜੀ ਨੂੰ ਇਸ ਗੱਲੋਂ ਹੋੜਿਆ ਵੀ ਪਰ ਸੂਬਾ 
ਜੀ ਨੇ ਨਾਰਜ਼ਗੀ ਪਰਗਟ ਕੀਤੀ ਕਿ ਉਹ ਨਹੀ ਚਾਂਹਦੇ ਉਹਨਾਂ ਦੀ ਜ਼ਮੀਨ ਦਾ ਹਿੱਸਾ 
ਉਨ੍ਹਾਂ ਦੇ ਬੱਚਿਆਂ ਵਲ ਜਾਵੇ । ਉਹਨਾਂ ਸਤਿਗੁਰੂ ਜੀ ਨੂੰ ਸਨਿਮਰ ਜ਼ੌਰ ਦਿਤ! ਕਿ ਇਹ 
ਜ਼ਮੀਨ ਦਾ ਟੁਕੜਾ ਗੁਰੂ ਘਰ ਅਤੇ ਸਾਧ ਸੰਗਤ ਦੀ ਸੇਵਾ ਵਿਚ ਰਹਿਣਾ ਬਣਦਾ ਹੈ । 
ਉਹਨਾਂ ਦਾ ਮਨ ਸਤਿਗੁਰੂ ਜੀ ਅਤੇ ਸੰਗਤ ਦੀ ਸੇਵਾ ਵਿਚ ਹੀ ਸੁਖ ਭਾਲਦਾ ਅਤੇ ਪ੍ਰਾਪਤ 
ਕਰਦਾ ਹੈ । 

ਅਤੋਂ ਅਜਿਹੇਂ ਸੂਬਾ ਦੀ ਹੁਣ ਸਾਬੋ" ਸਦੀਵੀ ਵਿਛੋੜ" ਲੈ ਗਏ ਹਨ । ਸੂਬਾ 
ਮੀਹਾਂ ਸਿੰਘ ਜੀ ਦਾ ਜੀਵਨ ਗੁਰਬ'ਣੀ ਦੇ ਇਸ ਸ਼ਬਦ ਤੇਂ ਅੱਖਰ ਅੱਖਰ ਢੁਤਦਾ ਹੈ : 

ਮਾਨ ਮੋਹ ਅਰ ਲੋਭ ਵਿਕਾਰਾਂ 

ਬਓ ਚੀਤਿ ਨ ਘਾਲਿਓ । 

ਨਾਮ ਰਤਨੁ ਗੁਣਾ ਹਰਿ ਬਣਜੇ 

ਲਾਦਿ ਵਖਰੁ ਲੇ ਚਾਲਿਓ । ੧। 

ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ । 

ਜੀਵਤ ਸਾਹਿਬੁ ਸੇਵਿਓ ਅਪਨਾ 

ਚਲਤੈਂ ਰਾਖਿਓ ਚੀਤਿ । ੧ । ਰਹਾਉ । 

ਜੈਸੀ ਆਗਿਆ ਕੀਨੀ ਠਾਕ੍ਰਰਿ 

ਤਿਸਤੋ ਮੁਖੁ ਨਹੀ' ਮੋਰਿਓ । 

ਸਹਜੁ ਆਨੰਦੁ ਰਖਿਓ ਗ੍ਰਹਿ ਭੀਤਰਿ 

ਉਠਿ ਉਆਹੂ ਕਉ ਦਉਰਿਓ । ੨। 

ਆਗਿਆ ਮਹਿ ਭੂਖ ਸੋਈ ਜਤਿ ਸੂਖਾ 

ਸੋਗ ਹਰਖ ਨਹੀ" ਜਾਨਿਓ । 

ਜੋ ਜੋ ਹੁਕਮ ਭਇਓ ਸਾਹਿਬ ਕਾ 

ਸੋ ਮਾਥੇ ਲੈ ਮਾਨਿਚੇ । ੩। 

ਭਇਓ ਕਿਪਾਲੁ ਠਾਕਰ ਸੇਵਕ ਕਉ 

ਸਵਰੇ ਹਲਤ ਪਲਾਤ । 

ਧੈਨੁ ਸੇਵਕ , ਸਫਲ ਓਹੁ ਆਇਆ 

ਜਿਨਿ ਨਾਨਫੁ ਖਸਮੁ ਪਛਾਤਾ । ੪। ੫ । 

-=ਮਾਰੂ ਮਹਲਾ ੫, ਆਫਿ ਗ੍ਰੰਥ, ਪੰਨਾ ੧੦੦੦ 

ਸੈਤ ਸੁੰਦਰ ਸਿੰਘ ਜੀ ਦੇ ਪਰਵਾਰ ਦਾ, ਪੁਤਰ ਪੋਤਰਿਆਂ ਅਤੇ ਪੜੌਤਰਿਆਂ ਤਕ 
ਦਾ, ਗੁਰੂ ਘਰ ਨਾਲ ਪ੍ਰੇਮ ਹੈ । ਸੂਬਾ ਮੀਹਾਂ ਸਿੰਘ ਜੀ ਦੇ ਛੋਟੇ ਭਾਈ ਸ੍ਰ: ਨਾਹਰ ਸਿੰਘ ਜੀ 
ਦਾ ਵੀ ਗੁਰੂ ਘਰ ਨਾਲ ਅਟੁਟ ਤੇ ਅਡੌਲ ਸੰਬੰਧ ਰਿਹਾ ਹੈ । ਸੂਬਾ ਜੰ) ਦੇ ਭੈਣੀ ਸਾਹਿਬ 
ਨਿਵਾਸੀ ਹੋ ਜਾਣ ਨਾਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸ੍ਰ: ਨਾਂਹਰ ਸਿੰਘ ਜੀ ਨੂੰ ਸੂਬਾ 
ਪਦਵੀ ਬਖਸ਼ ਕੇ ਸਾਰੇ ਮਾਲਵੇ ਦੇ ਪ੍ਰਬੋਧ ਦੀਆਂ ਜ਼ਿਮੇਵਾਰੀਆਂ ਸੋੱਪੀਆਂ । ਸੂਬਾ ਨਾਹਰ 
ਸਿੰਘ ਜੀ ਨੇੰ ਵੀ ਜ਼ਿੰਦਗੀ ਦੇ ਆਖਰੀ ਪਲ ਤਕ ਸੂਬਾ ਪਦਵੀ ਤੇ ਵਿਰਾਜਮਾਨ ਰਹਿ ਕੇ 
ਗੁਫੂ ਘਰ ਦੀ ਸੇਵਾ ਕੀਤੀ । 

ਸੂਬਾ ਨਾਹਰ ਸਿੰਘ ਜੀ ਦੇ ਸਪੁਤ੍‌ ਸ੍ਰ: ਰਾਜਿੰਦਰ ਸਿੰਘ ਨੇ ਨਾਮਧਾਰੀ ਸਮਾਜ ਦੇ 
ਹੈੱਡ ਕੁਆਰਟਰ ਦੇ ਸਪਤਾਹਤ ਪੱਤਰ “ਸਤਿਜੁਗ'” ਦੇ ਸੋਪਾਦਕ ਬਣਕੇ ਇਕ ਲੈਮਾ ਸਮਾ 
ਸੇਵਾ ਕੀਤੀ । ਇਸ ਨੂੰ ਪੜ੍ਹਨ ਯੋਗ ਅਤੇ ਦਿਲਚਸਪ ਬਣਾਈ ਰਖਿਆ । ਹੁਣ ਵੀ ਉਹ 
ਸਤਿਗੁਰੂ ਜੀ ਦੇ ਪਿਆਰ ਤੇ ਧਿਆਨ ਦਾ ਪਾਤਰ ਹੈ,ਰਜਿੰਦਰ ਸਿੰਘ ਨੂੰ ਵਰਤਮਾਨ ਸਤਿਗੁਰੂ 
ਜੀ ਦੇ ਸੰਹਿਪਾਠੀ ਹੋਣ ਦਾ ਮਾਣ ਪ੍ਰਾਪਤ ਹੈ । ਇਸ ਤੱ” ਵੀ ਅੱਗੇ, ਉਹ ਸਤਿਗੁਰੂ ਜੀ ਦੀ 
ਮਿਤਰਤਾ ਦੇ ਘੋਰੇ ਦਾ ਇਕ ਰਤਨ ਰਿਹਾ ਹੈ । 

ਸੂਬਾ ਸੀਹਾਂ ਸਿੰਘ ਜੀ ਦੇ ਛੋਟੇ ਸਪੁੱਤਰ ਸ: ਭੂਪਿੰਦਰ ਸਿੰਘ ਨ੍ਰੰ ਤਾਂ ਸਤਿਗੁਰੂ ਜੀ 
ਪ੍ਰਤੀ ਬਾਲ ਉਮਰ ਦੇ ਪੂਰੇ ਵਤੀਰੇ ਦਾ ਸਨਮਾਨ, ਸਤਿਕਾਰ ਅਤੇ ਖੁਰਾਕ-ਪੁਸ਼ਾਕ ਮਿਲਦੀ 
ਰਹੀ ਹੈ । ਓਦੋਂ' ਭੂਪਿੰਦਰ ਸਿੰਘ 'ਸੁਕਦੇਵ' ਨਾਮ ਨਾਲ ਨਾਮਧਾਰੀ ਹਲਕਿਆਂ ਵਿਚ ਜਾਣੇ 
ਜਾਂਦੇ ਸਨ । 

ਅਜ ਸੂਬਾ ਜੀ ਭਾਵੇ' ਸਾਡੇ ਵਿਚ ਨਹੀਂ ਰਹੇ ਪਰ ਉਹਨਾਂ ਦੀ ਕਰਨੀ ਅਤੇ 
ਭਾਵਨਾ ਸਦਾ ਹੀ ਸਾਡਾ ਜਾਹ ਰੁਸ਼ਨਾਂਦੀ ਰਹੇਗੀ ਅਤੇ ਗੁਰੂ ਚਰਨਾਂ ਦੀ ਪ੍ਰੀਤੀ ਵਿਚ ਜੀਵਨ 
ਬਿਤਾਣ ਲਈ ਪ੍ਰੇਰਨਾ ਦਿੰਦੀ ਰਹੇਗੀ 1 


ਛਾਪਕ ! ਅਵਾਮੀ ਪ੍ਰਿੰਟਿੰਗ ਪ੍ਰੈਸ ਜਲੰਧਰ--੧੪੪੦੦੧ 


ਨ 18524. 5ਸ6ਲ ॥੧ਸ%੧) 
੪1 _ਮੈਏਦਾ 1੦7) 7੦੧੦॥ 
£ਸ450%%2% (010) 


੨1 ੧੧9੫੫ 4091₹51ਡ/1-1 €1000 ੦/੧01੦1€10100%001011.੦॥। 


`#-” 


੭ 


'5॥ 5੧੧੦0 2091੮ 51913 €10ਗ॥ ੦/੧0੦1€10100%001011.੦॥। 





ਗੁਰਸਿਖ 


ਸਤਿਗੁਰ ਸਰਣੀ ਜਾਇ, ਸੀਸੁ ਨਿਵਾਇਆ , 
ਗ੍ਰ ਚਰਣੀ ਚਿਤੁ ਲਾਇ, ਮੱਥਾ ਲਾਇਆ । 
ਗੁਰਮਤਿ ਰਿਦੈ ਵਸਾਇ, ਆਪੁ ਗਵਾਇਆ । 
੧ ਗੁਰਮੁਖਿ ਸਹਜਿ ਸੁਭਾਇ, _ਭਾਣਾ ਭਾਇਆ । 
” ਸਬਦ ਸੁਰਤਿ ਲਿਵ ਲਾਇ, ਹੁਕਮੂ ਕਮਾਇਆ । 
ਸਾਧ ਸੰਗਤਿ ਭੈ ਭਾਇ, ਨਿਜ ਘਰਿ ਪਾਇਆ । 
ਚਰਣ ਕਵਲ ਪਤੀਆਇ, ਭਵੇਰੁ ਲੁਭਾਇਆ । 
ਸੁਖ ਸੰਪਟ ਪਰਚ'ਇ, ਅਪਿਓ ਪੀ ਆਇਆ । 
ਧੌਨ ਜਣੇਦੀ ਮਾਇ, (ਸਹਿਲਾ - ਆਇਆ । ੨੦ । 


--ਭਾਈ ਗੁਰਦਾਸ, ਵਾਰ ਤੀਜੀ 


<<... 
੩ ਭੇਟਾ ੧-੫੦ 
ਮੁਖ ਪੰਨੇ ਦੀ ਤਸਵੀਰ ਨ 


ਸੂਬਾ ਸੀਹਾਂ ਸਿੰਘ ਜੀ, ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 
ਸੰਤ ਤਰਸੇਮ ਸਿੰਘ ਜੀ ਰ੍ 


ਫੋਟੋਕਾਰ ? ਹਰਫਜਨ ਬਾਜਵਾ 


੨7 ੨੦9੫0 001੮ 51914 €1009_ ੦/੧01੦1€10100%001011.੦॥। 


